

## سیرت رسول ﷺ سے راہنمائی

سیرت کے ہر واقعے کے اندر راہنمائی موجود ہے۔ کچھ نہیں تو آنکھوں کے لیے نئی، دلوں کے لیے گداز اور قلوب کے لیے خوف و خشیت کی کیفیت موجود ہے۔ اگر ان تمام واقعات کو زمانی ترتیب کے ساتھ جوڑ لیں کہ ایک واقعہ پیش آیا، پھر دوسرا پیش آیا، صبح کو یہ ہوا، پھر دوپہر کو یہ اور شام کو یہ ہوا، پھر لوگوں نے کانٹے بچھا دیے، پھر لوگ پتھر برسائے اور گالیاں دینے لگے، پھر لوگوں نے حالت نماز میں اوجھ رکھ دی، پھر لوگوں نے ہجرت پر مجبور کر دیا۔ یہ تمام واقعات ترتیب کے ساتھ جمع کر لیں تو جوڑتے جوڑتے لگے گا کہ واقعی یہ تو پہلے دن سے کسی منزل کا تعین کر کے کسی انقلاب کی طرف راہنمائی ہو رہی ہے، اور لوگوں کو ایک بڑے مقصد کی طرف بلایا جا رہا ہے۔ یہ اتفاقی اور حادثاتی طور پر رونما ہونے والے واقعات نہیں ہیں۔ سیرت کے تمام واقعات ایک مقصد کی طرف لے جاتے ہیں، منزل کا شعور دیتے ہیں۔

## کام چھوٹا گناہ بڑا

### ۸۔ لعنت کرنا:

حضرت ابو درداء رضی اللہ عنہ سے روایت ہے کہ میں نے رسول اکرم ﷺ کو فرماتے ہوئے سنا: (( لا يكون اللعانون شفعاء ولا شهداء يوم القيامة )) (ابوداؤد، رقم الحديث: ۴۹۰۷)  
 ”لعنت کرنے والے کے لیے قیامت کے دن سفارشی اور گواہ نہیں ہوں گے۔“  
 حضرت ثابت بن ضحاک رضی اللہ عنہ سے روایت ہے کہ رسول اکرم ﷺ نے فرمایا:  
 (( لعن المؤمن كقتله )) (صحيح بخاري، رقم الحديث: ۶۶۵۳)  
 ”مومن کو لعنت کرنا اسے قتل کرنے کے مترادف ہے۔“

### ۹۔ جمعۃ المبارک کی نماز کو چھوڑنا:

حضرت ابو جعفر ضمری رضی اللہ عنہ سے روایت ہے کہ رسول اللہ ﷺ نے فرمایا:  
 (( من ترك الجمعة ثلاث مرات تهاونا بها طبع الله على قلبه )) (ابوداؤد، رقم الحديث: ۱۰۵۲)  
 ”جو شخص (بغیر عذر) سستی کرتے ہوئے لگا تار تین جمعہ چھوڑ دے، تو اللہ تعالیٰ اس کے دل پر مہر لگا دے گا۔“

### ۱۰۔ مسلمان بھائی سے قطع کلامی کرنا:

حضرت عبداللہ بن عمر رضی اللہ عنہما سے روایت ہے کہ رسول اکرم ﷺ نے فرمایا:  
 (( لا يحل للمؤمن أن يهجر أخاه فوق ثلاثة أيام )) (صحيح مسلم، رقم الحديث: ۲۵۶۱)  
 ”کسی مومن کے لیے حلال نہیں ہے کہ وہ اپنے مسلمان بھائی سے تین دن سے زیادہ تک باتیں قطع کر کے رکھیں۔“  
 حضرت ابو فراس السلمی سے روایت ہے کہ رسول اللہ ﷺ نے فرمایا:  
 (( من هجر أخاه سنة فهو كسفك دمه )) (ابوداؤد، رقم الحديث: ۴۹۱۵، مسند أحمد: ۲۲۰ / ۴)  
 ”جو شخص مسلمان بھائی سے ایک سال تک بات نہ کرے تو گویا کہ اس نے خون بہایا ہے (قتل کرنے کے مترادف ہے۔)“

(عبدالرحیم بلتستانی)

# فہرست

	جواہر پارے	سیرت رسولؐ سے راہنمائی
	کلمہ طیبہ	کام چھوٹا گناہ بڑا
	اداریہ	جنون
2	درسی قرآن	تفسیر سورہ یس..... (۹)
4	درس حدیث	توفیق الباری
6	آثار حنیف بھوجیانی	جبرعات..... (۶)
8	تحقیق و تنقید	جشن عید میلاد..... (۳)
10	تحقیق و تدقیق	مسئلہ ایصالِ ثواب کا تحقیق جائزہ..... (۳)
17	تحقیق و تنقید	صحیح مسلم کی ایک حدیث میں..... (۲) آخری
20	بدعات و رسوم	سیرت رسولؐ کا تقاضا اور محافل میلاد کا انعقاد
25	فہرست کتب	فہرست اردو کتب محمد عطاء اللہ حنیف لاہوری
30	شعر و ادب	سیرت رحمت عالم
		(ماہر القادری)

## جنون

کوئی دن ایسا نہیں گزرتا جس دن اخبارات اہل اقتدار اور ان کے حواریوں کی کرپشن کی شہ سرخیوں سے نہ بھرے ہوں۔ اگر کرپشن کی تمام انواع واقسام..... رشوت، خیانت، بددیانتی، اختیارات کا ناجائز استعمال، لوٹ مار اور کمیشن خوری..... کا سرسری جائزہ لیا جائے تو ان کی تہ میں دیگر بہت سے اسباب کے علاوہ بنیادی اسباب ایمان کی کمی اور حرص نظر آتے ہیں۔ حرص اگر حد سے گزر جائے تو ہوس میں تبدیل ہو جاتی ہے اور یہی ہوس بعد میں اس جنون میں بدل جاتی ہے جسے قرآن کی اصطلاح میں ”نکاث“ کا نام دیا گیا ہے۔

”نکاث“ کا یہ مہلک مرض ہمیں انفرادی اور قومی طور پر لاحق ہے جس نے ہمارے پورے ملکی نظام کو اپنے شکنجے میں جکڑ رکھا ہے جس کے نتیجے میں قومی سیاست، ثقافت، معیشت، معاشرت، حکومت بلکہ ہر چیز زوال پذیر ہے۔ اور قوم ترقی کی راہوں پر گامزن ہونے کی بجائے الٹا تنزلی کی راہ پر بگسٹ دوڑ رہی ہے۔

رشوت ہی کو لیجیے، یہ میرٹ کا گلا گھونٹ دیتی ہے۔ چند لوگوں کے عوض قابل اور اہل افراد کو ان کے حق سے محروم کر کے نالائق اور نا اہل لوگوں کو ملازمتوں اور عہدوں پر فائز کر دیا جائے تو اس سے ایک طرف محروم افراد کے اندر بغاوت و انتقام کا جذبہ ابھرتا ہے تو دوسری طرف نا اہل لوگ عہدوں پر قابض ہو جاتے ہیں۔ جب ہر شاخ پر اُلو بیٹھا ہوگا تو اندازہ لگایا جاسکتا ہے کہ انجام گلستان کیا ہوگا؟ ایسے افراد کے پیش نظر اولین کام یہ ہوتا ہے کہ وہ دی ہوئی رشوت نہ صرف یہ کہ واپس لے لیں بلکہ وہ خود بھی رشوت لے کر اپنے لیے مال و دولت جمع کرنا شروع کر دیتے ہیں، اور یوں رشوت کے لین دین کا لٹنا ہی سلسلہ چل نکلتا ہے۔ ملک و قوم ذلت اور تباہی کے کڑھے میں جا گرتی ہیں اور یہ سب کچھ اپنا ہی کیا دھرا ہوتا ہے اور اپنے ہاتھوں کی کمائی ہوتی ہے: ﴿ظہر الفساد فی البر والبحر بما کسبت ایدی الناس﴾

ہماری قومی سیاست کا المیہ بھی یہی ہے کہ اختیارات پر قبضہ کرنے کے لیے جعلی ڈگریوں اور دولت کے ناجائز استعمال کا سہارا لیا جاتا ہے۔ اسمبلیوں میں پہنچ کر اختیارات کو دولت کمانے کا ذریعہ بنا لیتے ہیں۔ یہیں سے مافیہ جنم لیتے ہیں۔ کوئی شوگر مافیا ہوتا ہے تو کوئی لینڈ مافیا، کوئی پولٹری مافیا بنتا ہے تو کوئی ڈرگ مافیا، کوئی ٹیکس چور ہوتا ہے تو کوئی ذخیرہ اندوز۔ یہ سب مافیہ مل کر عوام کا خون چوستے ہیں اور عوام کی حالت دن بہ دن خراب سے خراب تر ہوتی چلی جاتی ہے۔ چونکہ حکومت ان لوگوں کے سہارے چل رہی ہوتی ہے، اس لیے حکومت ان کے سیاہ کارناموں اور کرتوتوں کو نظر انداز کرنے پر مجبور ہوتی ہے اور یوں عوام کا کوئی پرسان حال نہیں رہتا۔ حالیہ ڈیمنگی بخار اور دل کے امراض کی ناقص ادویہ کی خرید انہی مجبور یوں کا شہ خسانہ ہے یا اختیارات کے ناجائز استعمال اور کمیشن خوری کا۔

ہماری ثقافت کی نمائندگی ہمارا میڈیا کرتا ہے جو عریانی، فحاشی اور بے حیائی کو فروغ دے کر زیادہ سے زیادہ دولت سمیٹنے کی ہوس میں مبتلا ہے۔ انھیں بس دولت کمانے سے غرض ہے۔ رہی قومی ثقافت تو وہ بھاڑ میں جائے، اس کی انھیں پروا نہیں۔ باقی رہ گئی معاشرت تو اس کا بیڑہ غرق کرنے میں بھی اسی نامسعود جذبے کا دخل ہے۔ جب قوم کا ہر فرد زیادہ سے زیادہ دولت جمع کرنے کے لیے کوشاں ہو جاتا ہے تو یقیناً وہ اپنے حق سے تجاوز کر کے دوسروں کے حق پر ہاتھ ڈالتا ہے جس سے دشمنی اور انتقام کے جذبات جنم لیتے ہیں، اور جذبات کا یہ طوفان باہمی روابط اور تعلقات کو خس

وخاشاک کی طرح بہا لے جاتا ہے۔ اور معاشرہ بودی دیوار بن کر رہ جاتا ہے جس کی حیثیت مرغ بادشاہ سے زیادہ نہیں رہتی جو ہوا کے ہر جھونکے کے ساتھ اپنی سمت اور رخ بدلتا رہتا ہے، ایسے معاشرے کا اپنا کوئی نظریہ ہوتا ہے نہ اپنی قومی حکمت عملی، بس دوسروں کے رحم و کرم اور ان کے ابروئے چشم کے اشارے کا منتظر رہتا ہے۔ جدھر کوئی اشارہ کر دے اس طرف چل نکلتا ہے۔ اپنی منزل ہوتی ہے نہ ٹھکانا۔

کمیشن خوری میں بھی وہ کوئی اپنا حق نہیں لے رہا ہوتا ہے بلکہ قوم کی دولت کو اس راستے سے اپنے کھاتے میں جمع کروا لیتا ہے، یوں وہ حب الوطنی کا نہیں قوم اور ملک دشمنی کا ثبوت فراہم کرتا ہے۔

جیسا کہ ہم اوپر اشارہ کر چکے ہیں کہ ہماری قومی و ملی زندگی کی تباہی کا سبب ”نکاثرت“ ہے۔ اور جب کسی قوم کو یہ مرض لگ جاتا ہے تو اس میں کمی واقع نہیں ہوتی بلکہ دن بدن بڑھتی چلی جاتی ہے یہاں تک کہ وہ قبر کے گہرے گڑھے میں جا اترتا ہے، جیسا کہ حضور علیہ الصلوٰۃ والسلام کا فرمان ہے: ”اگر ابن آدم کے پاس سونے کی ایک وادی ہو تو وہ دوسری کی تمنا کرے گا۔ اس کے منہ کو (قبر کی) مٹی کے سوا کوئی چیز بھر نہیں سکتی۔“ (بخاری)

یہی تمنا اور یہی اس کی آرزو اسے خدا، موت اور آخرت سے غافل کر دیتی ہے۔ اسے اگر فکر ہوتی ہے تو اپنا معیار زندگی بلند کرنے کی۔ اسے تو زیادہ سے زیادہ دولت چاہیے، اس بات کی کوئی پروا نہیں کہ وہ کس ذریعے سے حاصل ہوتی ہے۔ گویا حرام حلال کی تمیز اٹھ جاتی ہے اور اس سے غافل ہو جاتا ہے کہ اس روش کا انجام کیا ہوگا۔ دنیا کی بربادی تو اس کا مقصد ہوتی ہی ہے آخرت بھی برباد ہو جاتی ہے۔

ہم یہ یقیناً چاہیں گے کہ ہمارے ملک و قوم سے ذلت و ادبار کی یہ فضا چھٹ جائے تو ہمیں اپنے آپ کو انفرادی اور قومی سطح پر تبدیل کرنا ہوگا اور یہ تبدیلی عزم و ارادے کے بغیر ممکن نہیں، اللہ تعالیٰ کا بھی ارشاد ہے:

﴿إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ﴾ ”اللہ کسی قوم کی حالت نہیں بدلتا جب تک وہ خود اپنی حالت نہ بدلیں۔“ انفرادی سطح پر تو ہمیں زیادہ سے زیادہ دولت جمع کرنے کے جنون سے چھٹکارا پانا ہوگا اور اس کی جگہ صبر و قناعت اختیار کرنی ہوگی کیونکہ حضور ﷺ کے ارشاد کے مطابق جو کسی نے کھا لیا وہ اس کا اپنا ہے، جو اس نے پہن کر پرانا کر لیا وہ اس کا اپنا ہے اور اللہ کی راہ میں خرچ کر دیا وہ اس کا اپنا ہے جس کا اجر اس کے مرنے کے بعد اسے ملے گا، جو باقی چھوڑ گیا تو وہ لوگوں کا ہے، یعنی اس پر اس کے مرنے کے بعد اس کے ورثاء قابض ہوں گے۔

اس سے بخوبی اندازہ لگایا جاسکتا ہے کہ ایک انسان کی بنیادی ضروریات پورا کرنے کے لیے کتنے مال کی ضرورت ہو سکتی ہے اور اتنا مال حاصل کرنے کے لیے انسان کو جدوجہد کی ضرورت تو ہے لیکن حرص و ہوس، اور قرآن کی اصطلاح میں ”نکاثرت“ میں مبتلا ہونے کی حاجت نہیں ہوتی اور نہ ہی وہ اس میں مبتلا ہونے کی کوشش کرتا ہے بلکہ حتی الامکان اس سے بچنے اور کنارہ کشی کو ہی مقدم سمجھتا ہے۔

قومی سطح پر تبدیلی کا طریقہ یہ ہوگا کہ ان دھوکے بازوں، ہوس کے پتلوں اور دولت کے پجاریوں کا راستہ ہر صورت روکا جائے جو دھوکے اور دولت کے بل بوتے پر قیادت کے مناصب پر قابض ہو جاتے ہیں اور زیادہ سے زیادہ دولت سمیٹنے کے جنون میں مبتلا ہو کر قوم کی کھال تک اتارنے سے بھی دریغ نہیں کرتے۔

وما علينا الا البلاغ

# تفسیر سورہ یس

مولانا ارشاد الحق اثری رحمۃ اللہ علیہ

ہے۔ یہاں بھی آپ ﷺ کی رسالت کے ثبوت میں فرمایا ہے: ”حکمت بھرے قرآن کی قسم، بلاشبہ آپ رسولوں میں ایک رسول ہیں، صراطِ مستقیم پر ہیں۔“  
یہ حکمت بھرا قرآن ”عزیز و رحیم“ ہی کا نازل کیا ہوا ہے۔ وہ سب پر غالب ہے جو چاہتا ہے۔ فیصلہ فرماتا ہے، جسے چاہتا ہے رسول بنا دیتا ہے۔ کسی کو رسول بنانا اور اس پر اپنا کلام نازل کرنا سراپا اس کی رحمت کا نتیجہ ہے۔ جیسے فرمایا:

﴿وَقَالُوا لَوْلَا نُزِّلَ هَذَا الْقُرْآنُ عَلَى رَجُلٍ مِّنَ الْقَرْيَتَيْنِ عَظِيمٍ ۝ اَهُمَّ يَتَفَتَّحُونَ رَحْمَةً رَبِّكَ نَحْنُ قَسَبْنَا بَيْنَهُمْ مَّعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِّيَتَّخِذَ بَعْضُهُمْ بَعْضًا سَخِرَیًّا وَرَحْمَةً رَبِّكَ خَيْرٌ مِّمَّا يَجْمَعُونَ ۝﴾

[الزخرف: ۳۱، ۳۲]

”اور انھوں نے کہا: یہ قرآن ان دو بستیوں کے کسی بڑے آدمی پر کیوں نازل نہ کیا گیا؟ کیا وہ تیرے رب کی رحمت تقسیم کرتے ہیں؟ ہم نے خود ان کے درمیان ان کی معیشت دنیا کی زندگی میں تقسیم کی اور ان میں سے بعض کو بعض پر درجوں میں بلند کیا تاکہ ان کا بعض بعض کو تابع بنا لے، اور تیرے رب کی رحمت ان چیزوں سے بہتر ہے جو وہ جمع کرتے ہیں۔“

اس نے اپنی رحیمیت کی بنا پر ہی رسول رحمت بھیجا ہے اور اپنی کتاب نازل فرمائی۔ جیسے فرمایا ہے:

﴿تَنْزِيلُ مِنَ الرَّحْمَنِ الرَّحِيمِ﴾

﴿تَنْزِيلُ الْعَزِيزِ الرَّحِيمِ﴾ [یس: ۵]  
”یہ سب پر غالب، نہایت مہربان کا نازل کیا ہوا ہے۔“  
”تنزیل“ کے معنی ایک چیز کو یکے بعد دیگرے اور متفرق طور پر نازل کرنے کے ہیں۔ (مفردات)  
قرآن حکیم بھی بالدرجہ تیس سال میں اللہ تعالیٰ نے نازل کیا ہے۔ اس لفظ میں اسی حقیقت کی طرف اشارہ ہے۔

یہاں اللہ سبحانہ و تعالیٰ کی دو صفات ”عزیز“ اور ”رحیم“ بیان ہوئی ہیں جبکہ دوسرے مقامات پر نزول قرآن کے بیان میں دیگر صفات کا تذکرہ کیا گیا ہے، ملاحظہ فرمائیں:

﴿وَلَئِنَّ لَتَنْزِيلُ رَبِّ الْعَالَمِينَ ۝﴾ [الشعراء: ۱۹۲]

﴿تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ۝﴾

[الزمر: ۱، الحاثیہ: ۲، الاحقاف: ۲]

﴿تَنْزِيلُ الْكِتَابِ مِنَ اللَّهِ الْعَزِيزِ الْعَلِيمِ ۝﴾ [غافر: ۲]

﴿تَنْزِيلُ مِّنَ الرَّحْمَنِ الرَّحِيمِ ۝﴾ [فصلت: ۲]

﴿تَنْزِيلُ مِّنْ حَكِيمٍ حَبِيدٍ ۝﴾ [فصلت: ۴۲]

گویا اسے اللہ رب العالمین نے نازل کیا ہے جو عزیز و حکیم ہے، رحمن و رحیم ہے اور حلیم و حمید ہے۔

مشرکین مکہ کو قرآن مجید کے بارے میں جہاں یہ اعتراض تھا کہ یہ محمد (ﷺ) کا بنایا ہوا کلام ہے اور اس میں بیان کی گئی باتیں اساطیر الاولین ہیں، وہاں وہ اسے بھی ناممکنات میں سے سمجھتے تھے کہ ہم جیسا بشر، جو ہم ہی میں سے ایک فرد ہے، ہماری طرح کھاتا پیتا ہے اور کوئی بڑا صاحب ثروت بھی نہیں، رسول کیوں کر ہو سکتا ہے؟ اللہ سبحانہ و تعالیٰ نے مختلف مقامات پر ان کے ان اعتراضات کا جواب دیا

اور جب کہا جاتا ہے: ”أرسل الله المطر“ تو اس سے مراد نزول مطر ہوتا ہے، اسی طرح ”تنزیل“ بمعنی ارسال ہے، اسی لیے علامہ قرطبی نے کہا ہے:

”محمد ﷺ رحمة الله أنزلها من السماء.“  
”محمد رسول الله ﷺ کی رحمت ہیں جسے اللہ نے آسمان سے نازل کیا ہے۔“

بلاشبہ آپ ﷺ رحمة للعالمین ہیں۔ اور آیت مبارکہ میں قرآن مجید اور رسول اللہ ﷺ دونوں مراد ہیں۔ اور یہ دونوں اللہ تعالیٰ کی رحمت کا نتیجہ ہیں اور دونوں سے مقصود اپنے بندوں کو گمراہیوں سے بچا کر فلاح و فوز سے ہمکنار کرنا ہے۔

”العزیز“ میں اس بات کی طرف بھی اشارہ ہے کہ قرآن حکیم کو نازل کرنے والا اور محمد ﷺ کو رسول بنا کر بھیجنے والا سب پر غالب ہے، اس لیے ان کا انکار کرنے والے کسی غلط فہمی میں نہ رہیں کہ ان کے انکار سے ان کا کچھ نہیں بگڑے گا۔ خبردار رہو کہ یہ قرآن اس ہستی کا کلام ہے جو سب کا مالک ہے، اور محمد ﷺ اس مالک کے رسول ہیں جو سب پر غالب ہے۔ جس کی پکڑ سے کوئی بھی بچ نہیں سکتا۔ جو سرکشی کرے گا وہ بہر حال سزا پائے گا۔

اور ”الرحیم“ میں یہ اشارہ ہے جو میرے رسول کی اطاعت کرے گا اور میرے کلام کو اپنی عملی زندگی میں نافذ کرے گا وہ اس ”الرحیم“ کی رحمتوں کا مستحق قرار پائے گا۔

ماتریدی نے انھی دو صفات کے حوالے سے فرمایا ہے کہ اللہ سبحانہ و تعالیٰ کے یہ اسماء ہیں: عزیز و رحیم، عظیم و لطیف، ظاہر و باطن، اول و آخر۔ اور یہ بات مشاہدے کی ہے کہ انسانوں میں جو عزیز ہے وہ رحمت سے عاری ہے، جو عظیم ہے وہ لطف و کرم سے محروم ہے، جو ظاہر ہے وہ باطن نہیں اور جو اول ہے وہ آخر نہیں۔ جس سے یہ حقیقت معلوم ہوتی ہے مخلوق اور خالق کی صفات مختلف ہیں۔ جس معنی میں کوئی صفت مخلوق کی ہے خالق کی صفت اس سے کہیں مختلف اور مہتمم بالشان ہے۔

یا جیسے فرمایا:

﴿الرحمن علم القرآن﴾

تنزیل قرآن یا تعلیم قرآن کے لیے اللہ تبارک و تعالیٰ کی صفات رحمن و رحیم کا تذکرہ اس حقیقت کی طرف اشارہ ہے کہ اس کا نزول سراسر اللہ تعالیٰ کی رحمت کا نتیجہ ہے۔ وہ اپنی مخلوق پر بڑا مہربان نہایت رحم کرنے والا ہے، اس لیے اس نے اپنی مخلوق کو تاریکیوں میں بھٹکتا ہوا نہیں چھوڑا بلکہ ان کی راہنمائی کے لیے حکمت بھری کتاب نازل کی ہے تاکہ وہ گمراہیوں سے بچ کر صراطِ مستقیم پر آجائیں اور اپنے مقصد کو پالیں۔

”تنزیل“ کی اعرابی حالت:

”تنزیل“ کو بعض نے فعل محذوف کا مصدر بنایا ہے، یعنی:

”نَزَلَ اللهُ ذَلِكَ تَنْزِيلَ الْعَزِيزِ الرَّحِيمِ“

اور بعض نے فعل محذوف کا مفعول قرار دیا ہے:

”وَالْقُرْآنَ الْحَكِيمَ“ اعنی تنزیل العزیز الرحیم

اور یہ بھی کہا گیا ہے تنزیل یہاں بمعنی ارسال ہے، جیسے قرآن مجید میں ہے:

﴿قَدْ أَنْزَلَ اللَّهُ إِلَيْكُمْ ذِكْرًا ۝ رَسُولًا يَتْلُو عَلَيْكُمْ

آيَاتِ اللَّهِ﴾ [الطلاق: ۱۱۰]

”یقیناً اللہ نے تمہاری طرف نصیحت نازل کی جو ایسا رسول ہے کہ تمہارے سامنے اللہ کی واضح بیان کرنے والی آیات پڑھتا ہے۔“

یہاں ”انزال ذکر“ سے مراد رسول اللہ ﷺ ہیں۔ علامہ راغب اصفہانی نے فرمایا ہے کہ رسول اللہ ﷺ کو ”ذکر“ سے موسوم کرنا ایسا ہے جیسے حضرت عیسیٰ علیہ السلام کو ”کلمہ“ سے موسوم کیا گیا ہے۔ اور ”رسولاً“ کا لفظ ”ذکر“ سے ”بدل الکل“ ہے، یعنی آپ ﷺ کی ذات گرامی سراپا نصیحت ہے۔ اور آپ ﷺ کو ”الذکر“ اس لیے کہا گیا ہے کہ کتب سابقہ میں آپ ﷺ کے متعلق خوشخبری پائی جاتی ہے۔ (مفردات)

# توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ  
تسہیل: حافظ محمد اشرف سعید (نیوکروں شالامار باغ۔ لاہور)

فقال: والله لئن دعا أمير المؤمنين ليبقينه الله  
وليرفعنه لهذه الأمة حتى يفعل فيها كذا وكذا  
- حتى ذكر المنافقين فسمى وكنى - قلت:  
أبلغه ما تقول؟ قال: ما قلت إلا وأنا أريد أن  
تبلغه فتشجعت فقامت فتخطأت رقابهم حتى  
جلست عند رأسه، قلت: إنك أرسلتني  
بكذا، وأصاب معك كذا - ثلاثة عشر -  
وأصاب كليبا الجزار وهو يتوضأ عند  
المهراس، وإن كعبا يحلف بالله بكذا،  
فقال: ادعوا كعبا فدعي، فقال: ما تقول؟ قال:  
أقول كذا وكذا، قال: لا والله، ولا أدعو  
ولكن شقي عمر إن لم يغفر الله له .

”حضرت عبداللہ بن عباس رضی اللہ عنہما سے روایت ہے کہ جب  
حضرت عمر رضی اللہ عنہ کو زخمی کیا گیا میں ان لوگوں میں شامل تھا جو  
ان کو اٹھا کر گھر تک لائے تھے۔ حضرت عمر رضی اللہ عنہ نے مجھ سے  
فرمایا: اے میرے بھتیجے! جا کر دیکھو، کون ہے وہ آدمی جس  
نے مجھ کو زخم لگا کر تکلیف پہنچائی ہے؟ اور میرے ساتھ اور  
کون کون زخمی ہوا ہے؟ میں گیا اور دیکھ کر واپس آیا تاکہ  
انہیں اطلاع دوں۔ آپ رضی اللہ عنہ کا گھر لوگوں کے ہجوم کے  
باعث بھرا ہوا تھا، میں نے مناسب نہ سمجھا کہ لوگوں کی  
گردنیں پھلانگ کر آگے جاؤں۔ میں نوجوان تھا، میں پیچھے  
ہی بیٹھ گیا۔ حضرت عمر رضی اللہ عنہ کی عادت مبارک تھی جب کسی

باب: لا يفرق بين اثنين

دو بیٹھے ہوئے آدمیوں کے درمیان جدائی نہ ڈالو

۱۱۷۵ . عن عبد الله بن عمرو أن النبي ﷺ  
قال: ((لا يحل لرجل أن يفرق بين اثنين إلا  
بإذنهما .))

حضرت عبداللہ بن عمرو رضی اللہ عنہما سے روایت ہے کہ نبی اکرم ﷺ  
نے ارشاد فرمایا: ”کسی کے لیے حلال نہیں کہ بغیر اجازت  
کے دو آدمیوں کے درمیان بیٹھ کر ان میں جدائی پیدا کرے  
مگر ان کی اجازت سے۔“

فائدہ: یعنی اگر فقط دو آدمی بیٹھے باتیں کرتے ہوں تو تیسرے  
آدمی کو چاہیے کہ وہ ان دونوں کی اجازت کے بغیر ان میں نہ گھسے۔

باب: يتخطى إلى صاحب المجلس

صاحب مجلس کے پاس جانے کے لیے لوگوں کی گردنیں  
پھلانگ کر نہ جائے

۱۱۷۶ . عن ابن عباس قال: لما طعن عمر  
رضي الله عنه كنت فيمن حمله حتى أدخلناه  
الدار، فقال لي: يا ابن أخي! اذهب فانظر من  
أصابني ومن أصاب معي، فذهبت فجئت  
لأخبره . فإذا البيت ملآن، فكرهت أن  
أتخطى رقابهم - وكنت حديث السن -  
فجلست وكان يأمر إذا أرسل أحدا بالحاجة،  
أن يخبره بها وإذا هو مسجى، وجاء كعب



ویدہ ، والمہاجر من ہجر ما نہی اللہ عنہ . ))  
”حضرت شعیبؓ نے فرمایا کہ ایک آدمی حضرت عبداللہ بن عمرؓ کے پاس آیا، ان کے پاس کچھ لوگ بیٹھے ہوئے تھے۔ وہ آدمی لوگوں کی گردنیں پھلانگ کر ان کے پاس جانے لگا تو لوگوں نے اسے منع کیا۔ حضرت عبداللہ بن عمرؓ نے فرمایا: اس کو چھوڑ دو، اسے میرے پاس آنے دو۔ وہ آدمی آیا اور آکر ان کے پاس بیٹھ گیا، کہنے لگا: مجھے کوئی ایسی حدیث سنائیے جس کو آپ ﷺ نے رسول اللہ ﷺ سے سنا ہو۔ حضرت عبداللہ بن عمرؓ نے فرمایا: میں نے رسول اللہ ﷺ کو فرماتے ہوئے سنا کہ مسلمان وہ ہے جس کی زبان اور ہاتھ سے دوسرے مسلمان سلامت و محفوظ رہیں، اور مہاجر وہ ہے جس نے اللہ تعالیٰ کی حرام کی ہوئی چیزوں کو چھوڑ دیا۔“  
یعنی اسلام و ہجرت سے مراد نفس الامر ہے، نہ کہ مجرد کلمہ کہنا اور گھر چھوڑ دینا۔

باب : أكرم الناس على الرجل جلسه  
سب سے زیادہ عزت و تکریم کا مستحق آدمی کا ہم نشین ہوتا ہے  
۱۱۷۸ . عن ابن عباس : أكرم الناس علي جلسي .  
”حضرت عبداللہ بن عباس نے ارشاد فرمایا: میرے نزدیک سب سے زیادہ عزت والا وہ ہے جو میرا ہم مجلس ہے۔“  
۱۱۷۹ . عن ابن عباس قال : أكرم الناس علي جلسي أن يتخطى رقاب الناس حتى يجلس إلي .  
”حضرت عبداللہ بن عباس سے مروی ہے کہ انھوں نے فرمایا: لوگوں میں سے سب سے زیادہ عزت والا میرے نزدیک وہ آدمی ہے جو میرا ہم نشین ہے اگرچہ وہ لوگوں کی گردنیں پھلانگ آئے یہاں تک کہ میرے پاس آکر بیٹھ جائے۔“

آدمی کسی کام کے لیے بھیجتے تو اس کو تاکید کرتے کہ واپس آکر ان کو مطلع کرے۔ وہ اس وقت کپڑے میں لپٹے ہوئے تھے۔ اتنے میں حضرت کعبؓ آئے اور کہنے لگے: امیر المؤمنین کو دعا کرنی چاہیے کہ اللہ تعالیٰ انھیں امت کی بہتری کے لیے باقی رکھے، اور اس امت کی وجہ سے ان کو بلند مرتبہ دے گا اور ان سے ایسا ایسا کام لیا جائے گا، تا آنکہ انھوں نے منافقین کا بھی ذکر کر دیا، کسی کا نام لیا اور کسی کا کنایہ ذکر کیا۔ میں نے حضرت کعبؓ سے کہا: کیا یہ باتیں جو آپ ﷺ نے کہی ہیں میں حضرت عمرؓ کو پہنچا دوں؟ انھوں نے کہا: میں نے یہ باتیں اسی لیے کی ہیں تاکہ تم ان کو پہنچا دو۔ میں نے ہمت سے کام لیا اور کھڑا ہو گیا۔ لوگوں کی گردنوں کو پھلانگتا ہوا ان کے سر کے قریب جا بیٹھا، میں نے عرض کی: آپ ﷺ نے مجھے بھیجا تھا، آپ ﷺ کے ساتھ تیرہ آدمی زخمی ہوئے ہیں کلیب جزا کو بھی زخمی کیا گیا ہے جب وہ پتھر کے بڑے حوض سے وضو کر رہے تھے۔ اور حضرت کعبؓ اللہ کی قسم کھا کر یہ یہ کہہ رہے تھے۔ حضرت نے فرمایا: حضرت کعبؓ کو بلاؤ۔ ان کو بلایا گیا۔ آپ ﷺ نے ان سے فرمایا: آپ ﷺ کیا کہتے ہیں؟ حضرت کعبؓ نے کہا: میں اس طرح اور اس طرح کہتا ہوں۔ حضرت عمرؓ نے فرمایا: نہیں! میں یہ دعا نہیں کروں گا، عمر کتنا بد بخت ہوگا اگر اللہ تعالیٰ نے اس کی مغفرت نہ کی۔“

۱۱۷۷ . عن الشعبي قال : جاء رجل إلى عبد الله بن عمرو - وعنده القوم جلوس - يتخطى إليه فمنعوه ، فقال : اتركوا الرجل ، فجاء حتى جلس إليه . فقال : أخبرني بشيء سمعته من رسول الله ﷺ قال : سمعت رسول الله يقول : ((المسلم من سلم المسلمون من لسانه

## جرعات

مولانا عطاء اللہ حنیف بھوجیانی رحمہ اللہ

مولانا رحمہ اللہ چونکہ کم و بیش پچیس سال تک تدریس سے منسلک رہے، کچھ ان کا مزاج بھی اجتماعی تھا کہ تجربے اور مشاہدے نے یہ جان لیا تھا ع موح ہے دریا میں، بیرون دریا کچھ نہیں۔ مرکزی جمعیت اہل حدیث کی سالانہ کانفرنس منعقدہ لائل پور (فیصل آباد) میں مرکزی جمعیت اہل حدیث کے زیر اہتمام فیصل آباد ہی میں ایک مرکزی درسگاہ کے قیام کا فیصلہ کیا گیا۔ مولانا رحمہ اللہ نے جس پر مسرت سے لبریز یہ ادارہ تحریر فرمایا اور اس کے لیے چند مختصر لیکن مفید ترین تجاویز بھی اعیان جماعت کی خدمت میں پیش کر دیں۔ اس ادارے میں التحلیقات السلفیہ علی سنن النسائي کی طباعت کی خوش خبری بھی دی گئی ہے۔ نیز آخری پیرے میں علمائے اہل حدیث کی علم پروری اور قدر شناسی دیکھیے کہ وہ کس فراخ دلی سے مختارات من ادب العربی کو خوش آمدید کہہ رہے ہیں، اور اس کو داخل نصاب کرنے کا مشورہ دینے میں بھی وہ متامل نہیں ہوئے، ملاحظہ فرمائیے۔ (احمد شاکر)

(۷)

الحمد لله کہ اس ملک میں جماعت اہل حدیث کی اجتماعی حیثیت میں پہلی جماعتی درسگاہ ”الجامعۃ السلفیہ“ کا اجرا مشخص طور پر بہ مقام لائل پور عمل میں آ گیا ہے اور انتہائی مسرت کا مقام ہے کہ جامعہ کو مشہور اہل علم محقق، استاذ محترم حضرت مولانا حافظ محمد صاحب نفع اللہ الطالین بعلومہ کی سرپرستی بحیثیت شیخ الجامعہ حاصل ہو گئی ہے۔ اور دوسری قابل مسرت یہ خبر ہے کہ مرکزی جمعیت کے صدر محترم جناب مولانا سید محمد داود صاحب غزنوی مدظلہ العالی (اور اب رحمہ اللہ) نے بھی حبۃ اللہ ہر مہینے دو سبقوں، ایک کتابی دوسرا محاضرہ، سے طلبائے جامعہ کو مستفیض فرمانے کا وعدہ فرمایا ہے۔

یہاں یہ بات سمجھ لینی چاہیے کہ ”الجامعۃ السلفیہ“ کا جماعت اہل حدیث کی نگرانی اور مرکزی جمعیت اہل حدیث کے انتظام میں ہونے کے یہ معنی نہیں کہ ”الجامعۃ السلفیہ“ یا اس کا نصاب جماعت اہل حدیث کے ساتھ مخصوص ہے۔ حقیقت یہ ہے کہ ”الجامعۃ السلفیہ“ کا تعلیمی نقشہ حضرت شاہ ولی اللہ صاحب دہلوی رحمہ اللہ کے تعلیمی نظریات پر ترتیب دیا گیا ہے جس میں قرآن حکیم، حدیث اور فقہ کے علاوہ ان کے علوم خادہ کو بھی ہر ایک کے مناسب برابر اہمیت دی گئی ہے۔ اور یوں بھی عملی طور پر دیکھا جائے تو جماعت کے مدارس میں حنفی مکتب فکر کے نہ صرف طلباء بلکہ

اساتذہ تک بھی ہمیشہ سے موجود رہے ہیں۔ اور اس طرح کہ اہل حدیث ماحول کو انھوں نے کبھی اجنبی محسوس نہیں کیا۔ ولس الخبر کالعیان ”الجامعۃ السلفیہ“ بھی جماعتی روایات کا حامل ہے اور اس وقت بھی مدرسہ فتح پوری دہلی کے ایک سابق صدر مدرس جناب مولانا شریف اللہ صاحب اس کے عملہ شیوخ میں شامل ہیں۔ اس سلسلے میں اپنے اکابر کی خدمت میں کچھ عرض کرنے کو جی چاہتا ہے:

۱: الجامعۃ السلفیہ کے اساتذہ اور طلباء کو خلوص، عبادات و معاملات، وضع، ہیئت اور لباس میں طرز بود و ماند سنن نبویہ کی پابندی اور سادہ معاشرت میں محدثین کرام کی روش پر چلنا ضروری ہے۔ ہمارے ماضی قریب کے علماء بھی سلف کی روایات کے حامل تھے۔ بلکہ ”الجامعۃ السلفیہ“ کے سارے عملے کے لیے سنن کی پابندی ضروری قرار دی جائے۔

۲: چونکہ اس وقت مدرسین، مبلغین اور خطباء کی سخت قلت ہے، اس لیے نہایت ضروری ہے کہ جامعہ کی تعلیم میں حضرات اساتذہ اور طلباء عزیز کے یہ مقصد ہر لمحہ پیش نظر رہے۔

۳: طلباء میں یہ تصور پختہ کیا جائے کہ وہ صرف اللہ تعالیٰ کے لیے اور پھر اس کے دین کی تدریس و تبلیغ کے لیے علوم عربیہ کو نہایت محنت سے

جسارت ہے۔

جامعہ کی تعمیر کا کام سرگرمی سے شروع ہو گیا ہے، ہم سب کا فرض ہے کہ اس کی صورتی و معنوی تکمیل میں اپنی مساعی تیز تر کر دیں۔ مدتوں کی تمناؤں کے بعد ایک چیز منصفہ شہود پر جلوہ گر ہوئی ہے تو جماعت کے شانِ شایاں اس کی تکمیل ہونی چاہیے جس کے لیے زیادہ سے زیادہ سرمایہ پہلی ضرورت ہے۔ ہماری جماعت میں بحمد اللہ ایسے افراد کی کمی نہیں جن کی تھوڑی سی نگہ التفات سے تعمیر کی بہت سی مشکلات حل ہو سکتی ہیں، ﴿ان تنصروا اللہ ینصرکم و یثبت اقدامکم﴾

”المکتبۃ السلفیہ“ لاہور ایک مدت سے سننِ نسائی کی طباعت میں مصروف تھا جس کے انتظار میں پاک و ہند کے بہت سے شائقینِ چشم براہ تھے۔ ان کی اطلاع کے لیے عرض ہے کہ اس کتاب کی طباعت، اس کے حواشی ”التعلیقات السلفیہ علی المجتبى من السنن“ سمیت پایہ تکمیل کو پہنچ گئی ہے۔ ولله الحمد

تعلیقات نولیس چاہتا تھا کہ کتاب سے پہلے ایک مقدمہ ہو مگر بعض ناگہانی حوادث کے پیش آ جانے کی وجہ سے اس کی تحریر و تسوید عمل میں نہیں آ سکی اور صرف اس وجہ سے کتاب کی اشاعت کو مؤخر کرنا مناسب نہیں سمجھا گیا، تاہم ارادہ اس کے لکھنے کا ترک نہیں کیا گیا۔ اگر اللہ تعالیٰ کی توفیق سے مقدمہ ترتیب پا گیا تو اس میں فن سے متعلقہ بہت سے اہم مباحث ایک جگہ مرتب مل سکیں گے جو متفرق مقامات پر پھیلے ہوئے ہیں، بیدہ الأمر و هو نعم المولی ونعم النصیر۔

یہ معلوم کر کے اصحابِ علم و ذوق خوش ہوں گے کہ محترم فاضل مولانا ابوالحسن علی ندوی کی عربی نثر میں بلند پایہ کتاب ”مختارات من أدب العرب“ کا دوسرا ایڈیشن شائع ہو گیا ہے۔ یہ کتاب اس قابل ہے کہ اسے مناسب جماعتوں کے نصاب میں داخل کیا جائے۔ یہ ہر حیثیت سے مقاماتِ حریری وغیرہ سے بہتر اور برتر ہے۔ ”الجمعة السلفیہ“ کے نصاب کے مرتبین کو بھی اس طرف توجہ کرنی چاہیے۔

حاصل کریں۔ جس پاکیزہ جذبے کے تحت اجلہ محدثین اپنی کتابوں کو حدیث ((إنما الأعمال بالنیات)) سے شروع کرتے ہیں، اس پاک جذبے کو کبریات و مبرات ان کے ایسا ذہن نشین کرنے کی کوشش کی جائے کہ موجودہ فاسد ماحول سے پیدا شدہ فاسد نظریہ معاش..... فکر روٹی..... بالکل چھپی صف میں چلا جائے۔

۴: امتحانات یونیورسٹی کے سلسلے کی کسی چیز کو، گو وہ کیسے ہی پر فریب اور جاذب عنوانوں سے ہو، جامعہ کی تعلیم کے قریب تک نہ بھٹکنے دیا جائے بلکہ اس امر کی کڑی نگرانی ہونی چاہیے کہ اس قسم کے رجحانات جنم ہی نہ لینے پائیں۔

۵: تربیت کے لیے قرآن حکیم کے روزانہ درس کا التزام بہت ضروری ہے۔ ماضی قریب میں صبح کے درس قرآن کو اخلاقی اور عملی تربیت میں خاص دخل رہا ہے۔ یقین ہے کہ یہ شے اب بھی مؤثر ہوگی بشرطیکہ اسے استقلال اور مسلسل محنت کے ساتھ جاری رکھا جائے۔

۶: معلوماتی مطالعے کے لیے دارالمطالعہ کا قیام نہایت ضروری ہے جس کے لیے جامعہ کے بجٹ میں خاص گنجائش رکھی جانی چاہیے۔ اس طرف توجہ نہ دی گئی تو طلباء عزیز میں علمی ذوق کی کمی رہے گی۔

۷: معلوماتی مطالعے میں سلیقہ اور ضبط ہونا چاہیے، یعنی ایسے طریقے سے یہ مطالعہ کرایا جائے کہ اصل مقصد کے لیے معاون ہو، ورنہ یہی مطالعہ ذہنی انتشار کا اگر سبب بن جائے تو بجائے مفید ہونے کے مضر ہو سکتا ہے۔

۸: معلوماتی مطالعے کا ایک خاص حصہ اسلافِ کرام کی کتابیں اور ان کے تذکروں کا ہونا چاہیے کیونکہ قرآن و حدیث کے بعد ائمہ سنت کی تصانیف اور محدثین و صوفیائے کرام کے تذکروں سے دل درست ہوتے اور دماغ جلا پاتے ہیں۔ بخلاف عصر حاضر کی اکثر کتابوں کے کہ ان سے یہ مقصد نہ صرف حاصل نہیں ہوتا بلکہ بسا اوقات اوجھل ہو جاتا ہے۔

یہ باتیں سرسری طور پر زبانِ قلم پر آ گئی ہیں ورنہ راقم جانتا ہے کہ اپنے بزرگوں کے سامنے ایسی باتیں کرنا لقمان کو حکمت سکھانے کی

## جشن عید میلاد..... کتاب وسنت کی روشنی میں

مفتی عبداللہ خان عقیف

کے اولین موجد فاطمی خلفاء تھے اور یہ بات تقریباً ہر خاص و عام پر عیاں ہے کہ فاطمی خلفاء کثر رافضی شیعہ تھے، اور یہ میلاد ان رافضی شیعوں کی ایجاد ہے۔ اور یہ لوگ میلاد النبی ﷺ کے ساتھ ساتھ حضرت علی و فاطمہ اور ان کی اولاد رضی اللہ عنہم کا میلاد بھی مناتے تھے۔ علامہ ابوالعباس احمد بن علی المعروف بالقلقندی نے اپنی کتاب ”صبح الأعشى في صناعة الإنشاء“ میں اس میلاد کا ذکر کرتے ہوئے لکھا ہے:

”الجلوس الثالث جلوسه في مولد النبي صلى الله في الثاني عشر من شهر ربيع الأول، وكان عادتهم فيه أن يعمل في دار الفطرة عشرون قنطاراً من السكر الفائق حلوى من طرائف الأصناف تعبي في ثلاث مائة صينية نحاس، فإذا كان ليلة ذلك المولد تفرق في أرباب الرسوم كقاضي القضاة وداعي الدعاة وقراء الحضرة والخطباء والمتصدرين في الجوامع بالقاهرة ومصر وقومة المشاهد وغيرهم.“ (۴۹۸ / ۳)

”فاطمی خلفاء تیسرا جلوس بارہ ربیع الاول کو میلاد النبی کا نکالتے تھے۔ اور اس جلوس کے بارے میں ان کی عادت تھی کہ دار فطرۃ ۲۰ قنطار عمدہ شکر کا مختلف اقسام کا حلوہ تیار کیا جاتا اور اسے تانبے کی تین سو پلیٹوں میں ڈال کر رکھا جاتا۔ جب میلاد کی رات ہوتی تو مختلف عہدوں پر فائز افسران، جیسے: قاضی القضاۃ، خطباء، شہر کے قراء، قاہرہ اور مصر کی یونیورسٹیوں کے صدور اور مزاروں کے نگران وغیرہ، میں

اس بدعت کے اولین بانی:

رہا یہ سوال کہ اس بدعت کو ایجاد کرنے والے کون اور کیسے لوگ تھے اور انھوں نے اس بدعت کو کب ایجاد کیا تو سنئے! علامہ تقی الدین احمد بن علی المعروف بالمقریزی نے اپنی کتاب ”المواعظ والاعتبار بذكر الخطط والآثار“ میں یہ عنوان قائم کیا ہے:

”الأيام التي كان الخلفاء الفاطميون يتخذونها أعياداً ومواسم تتسع بها أحوال الرعية وتكثر نعمهم.“ (۴۹۰ / ۱)

”ان ایام کا بیان جن میں فاطمی خلفاء عیدیں اور تہوار مناتے تھے جن کے ذریعے رعایا کی حالت آسودہ ہو جاتی اور ان کی نعمتیں کثیر ہو جاتیں۔“

اس عنوان کے تحت علامہ مقریزی رقم طراز ہیں:

”كان للخلفاء الفاطميين في طول السنة أعياد ومواسم، وهي: موسم رأس السنة، وموسم أول العام، ويوم عاشوراء، ومولد النبي ﷺ، ومولد علي بن أبي طالب رضي الله عنه، ومولد الحسن، ومولد الحسين رضي الله عنهما، ومولد فاطمة الزهراء رضي الله عنها، ومولد الخليفة الحاضر..... إلخ.“

”فاطمی خلفاء سال بھر میں یہ عیدیں اور تہوار مناتے تھے: سال کے آخر کا تہوار، سال کے آغاز کا تہوار، عاشوراء کے دن کا تہوار، میلاد النبی ﷺ، میلاد علیؑ، میلاد الحسن والحسین رضی اللہ عنہما، میلاد فاطمۃ الزہراء رضی اللہ عنہا اور موجود خلیفہ کا میلاد..... إلخ۔“

علامہ مقریزی کی اس وضاحت سے معلوم ہوا کہ میلاد النبی ﷺ

الدراسات العليا۔ مدینہ) نے اپنی کتاب ”البدعة وضوابطها وأثرها السيئة في الأمة“ کے صفحہ (۱۶-۲۱) میں یہی بات لکھی ہے۔ تفصیل کے لیے شیخ اسماعیل بن محمد انصاری کی کتاب ”القول الفصل في حكم الاحتفال بمولد خير الرسل (ص: ۶۴-۷۲) ملاحظہ ہو۔

ان تاریخی حوالہ جات سے یہ بات نیر تاہاں کی طرح عیاں ہو جاتی ہے کہ چوتھی صدی کے ساتویں عشرے میں فاطمی خلیفوں نے چھ موالید کو ایجاد کیا تھا، ان میں ایک ایجاد عید میلاد النبی ﷺ بھی تھی۔ اس سے پہلے دور خیر القرون میں اس کا کہیں بھی ذکر موجود نہیں ملتا، یہ رافضی شیعوں کی ایجاد ہے جن کی گمراہی میں ذرہ بھر بھی شبہ نہیں ہے۔ اب عہد حاضر کے نام نہاد میلادیوں نے روافض کی پانچ میلادوں کو ترک کر دیا اور ایک میلاد کو اختیار کر کے اسے محبت رسول کے نام پر اپنا رکھا ہے۔

میلاد مروّجہ کے بانی کیا تھا کیا نہیں تھے؟

اوپر کی بحث سے ثابت ہوا کہ میلاد النبی ﷺ کے بانی فاطمی شیعہ تھے اور یہ دراصل یہودی تھے جنہوں نے رافضیت کا لبادہ اوڑھ رکھا تھا۔ شیخ الاسلام امام ابن تیمیہ رحمہ اللہ ان کے عقیدہ کو اجاگر کرتے ہوئے لکھتے ہیں:

”هم قوم يظهرون الرفض ويبطنون الكفر المحض.“ (كتاب الرد على المنطقيين، ص: ۱۴۲)  
”یہ لوگ رافضیت کا اظہار کرتے تھے لیکن باطن میں کفر محض رکھتے تھے۔“

حافظ ابن کثیر رحمہ اللہ ان کے بارے میں لکھتے ہیں:

”یہ کافر، فاسق، فاجر، ملحد، زندیق، معطل اور منکر اسلام تھے۔ مجوسی اور مشوی مذہب کے معتقد تھے۔ انہوں نے حدود کو پامال کیا۔ یہ لوگ شراب اور خون ریزی کو حلال قرار دیتے تھے۔ یہ انبیاء علیہم السلام کو گالیاں دیتے تھے اور سلف صالحین پر لعن طعن کرتے تھے اور انہوں نے ربوبیت کا بھی دعویٰ کیا تھا۔ قاضی باقلانی نے ان کے رد میں ”كشف الأسرار وهتك الأستار“ نامی کتاب لکھی جس میں

بائٹ دیا جاتا۔“  
علامہ محمد نذیر حنفی مفتی مصراہی کتاب ”أحسن الكلام في ما يتعلق بالسنة والبدعة من الأحكام“ میں لکھتے ہیں:

”إن أول من أحدثها بالقاهرة الخلفاء الفاطميون وأولهم المعز لدين الله، توجه من المغرب إلى مصر في شوال، سنة ۳۶۱ إحدى وستين وثلاث مائة هجريا فوصل إلى شجر أسكندرية في شعبان سنة اثنتين وستين وثلاث مائة ودخل القاهرة لسبع خلون من شهر رمضان في تلك السنة فابتدعوا ستة موالد: المولد النبوي صلى الله عليه وسلم، ومولد أمير المؤمنين علي رضي الله عنه، ومولد السيدة فاطمة الزهراء، ومولد الحسن، ومولد الحسين، ومولد الخليفة الحاضر، وبقيت هذه الموالد على رسومها إلى أن أبطلها الأفضل بن أمير الجيوش.“

”سب سے پہلے عید میلاد النبی ﷺ قاہرہ میں فاطمی خلیفوں نے ایجاد کی اور ان میں سب سے پہلے ”المعز لدين الله“ ہے جو مغرب سے مصر کی طرف شوال ۳۶۱ھ میں متوجہ ہوا اور شعبان ۳۶۲ھ میں اسکندریہ کی سرحد تک پہنچا اور قاہرہ میں اسی سال رمضان المبارک کی سات تاریخ کو داخل ہوا تو ان لوگوں نے چھ موالید ایجاد کیے: (۱) عید میلاد النبی ﷺ۔ (۲) میلاد علی رضی اللہ عنہ۔ (۳) میلاد فاطمہ رضی اللہ عنہا۔ (۴) میلاد حسن رضی اللہ عنہ۔ (۵) میلاد حسین رضی اللہ عنہ۔ (۶) میلاد حاضر وقت خلیفہ۔ یہ موالید اپنے رسم و رواج کے ساتھ جاری رہے حتیٰ افضل بن امیر الجیوش نے آ کر انہیں ختم کر دیا۔“

یہی بات شیخ علی بن محفوظ نے اپنی کتاب ”الإبداع في مضار الابتداع“ کے صفحہ (۱۲۲) میں، سید علی فکری نے ”المحاضرات الفكرية“ کے صفحہ (۸۴) میں ”البدع في المولد“ کے عنوان کے تحت اور دکتور علی بن محمد ناصر (استاذ قسم

”هولاء مثل القرامطة الباطنية الذين قولهم مؤلف من قول المجوس والصابئة.“

(فتاویٰ ابن تیمیہ: ۴/۱۱۴)

”فاطمی حکمران قرامطہ باطنیہ جیسے ہیں جو مجوسیوں اور صابیوں کے پیروکار ہیں۔“

چونکہ قرامطہ باطنیہ معاد جسمانی کے منکر ہیں، لہذا کافر ہیں۔

اربل میں عید میلاد کا موجب:

۵۶۸ھ کے بعد اربل کے بادشاہ ابوسعید کوبوری بن ابی الحسن علی بن بکتگین بن محمد ملقب ”الملك المعظم مظفر الدین، صاحب اربل“ نے ساتویں صدی کے آغاز (۶۰۴ھ) میں اس بدعت کو از سر نو منانا شروع کر دیا۔

صاحب اربل کا تعارف:

ہوا یہ کہ غازی اسلام سلطان الدین ایوبی کے جرنیل افضل بن امیر الجیش نے اگرچہ ۵۶۵ھ میں اس بدعت کو ملایا میٹ کر دیا تھا لیکن بعد ازاں اربل شہر میں اس بدعت کو صوفی عمر بن محمد الملاء نے دوبارہ جاری کر دیا۔

امام ابو محمد عبدالرحمن بن اسماعیل المعروف بابی شامة (المتوفی: ۶۲۵ھ) تصریح فرماتے ہیں:

”وكان أول من فعل ذلك بالموصل الشيخ عمر بن محمد الملاء أحد الصالحين المشهورين وبه اقتدى في ذلك صاحب أربل وغيره.“

(الباعث على إنكار البدع والحوادث، ص: ۲۱)

”موصل شہر میں سب سے اول عمر بن محمد الملک، جو مشہور صوفیوں میں سے تھا، نے اس بدعت کا دوبارہ اجرا کیا اور اربل کے بادشاہ نے بھی اس کی اقتدا میں اس بدعت کو فروغ دیا۔“

صاحب اربل ایک فضول خرچ، عیاش اور کھلنڈر بادشاہ تھا، اس کو ایک ہم نوالہ اور ہم پیالہ دنیا دار بدعتی مولوی مل گیا۔ اس بادشاہ کا نام ابوسعید کوبوری بن علی بن بکتگین بن محمد ملقب بہ ”الملك

ان کے فضائح و قبائح کا ذکر کیا ہے۔“ (البداية والنهاية: ۱۱/۳۴۵)

حافظ ابن کثیر مزید لکھتے ہیں:

”فاطمی خلفاء غنی تھے، ان کے ہاں مال کی کثرت تھی۔ یہ بڑے جابر اور ظالم تھے۔ ان کے ظاہر اور باطن میں نجاست کوٹ کوٹ کر بھری ہوئی تھی۔ ان کے دور حکومت میں بدعات و منکرات ظہور پذیر ہوئیں۔ مفسدین کی کثرت ہو گئی اور صالحین میں سے علماء اور عبادت گزاروں میں کمی واقع ہو گئی۔“ (البداية والنهاية: ۱۲/۲۶۷)

ان کا قلع قمع:

بالآخر ۵۶۴ھ میں صلاح الدین یوسف بن ایوب بن شادی نے مصر پر چڑھائی کی اور ۵۶۸ھ تک ان کے وجود کا قلع قمع کر دیا۔

(البداية والنهاية: ۱۲/۲۵۵-۲۷۱)

نیز فرماتے ہیں کہ پہلا فاطمی بادشاہ معد بن اسماعیل ابوتیمیم المعروف المعز الفاطمی نے ۳۶۲ھ میں مصر اور اسکندریہ پر قبضہ کر کے فاطمی حکومت قائم کی۔ اس کا عقیدہ بیان کرتے ہوئے لکھتے ہیں:

”وهو مع ذلك متلبس (معتقد) بالرفض ظاهرا وباطنا كما قال القاضي الباقلاني: إن مذهبهم الكفر المحض، واعتقادهم الرفض وكذلك أهل دولته ومن أطاعه ونصره ووالاه، قبحهم الله وإياه.“

(البداية والنهاية: ۱۱/۳۰۲)

یعنی یہ شخص ظالم، متکبر اور مذہب رافضی تھا اور اسی طرح اس کے سرکاری اہل کار پیروکار اور اس کے مددگار سب رافضی مذہب کے ہیں۔ اللہ ان کا بھلا نہ کرے۔

امام غزالی رحمہ اللہ فرماتے ہیں:

”ظاهر مذهبهم الرفضة وباطنهم الكفر

المحض.“ (فتاویٰ ابن تیمیہ: ۴/۲۰)

”فاطمی حکمران بظاہر رافضی تھے اور باطن میں خالص کافر تھے۔“

امام ابن تیمیہ رحمہ اللہ ارقام فرماتے ہیں:



علامہ یاقوت الحموی رقم طراز ہیں:

”فإنه كثير الظلم عسوف بالرية راغب في أخذ المال من غير وجهها.“ (معجم البلدان: ۱/ ۱۳۸)  
”یہ بادشاہ بڑا ظالم تھا، اور فقراء پر مال خرچ کرنے والا اور غرباء پر بہت صدقہ کرنے والا بھی تھا اور کفار کے ہاتھوں قیدیوں کو رہا کرانے پر بہت زیادہ مال خرچ کرنے والا تھا۔“  
اس کے بارے میں کسی شاعر نے کیا خوب پھبتی کسی ہے۔

كساعية للخير من كسب فرجها  
لك الويل لاتزني ولا تتصدق  
” (یہ بادشاہ) اس عورت کی مانند ہے جو اپنی شرمگاہ کی کمائی کے ساتھ خیرات کرنے والی ہے۔ اے عورت! تیرے لیے ہلاکت ہو، نہ تو زنا کر اور نہ صدقہ کر۔“

علامہ یاقوت حموی کی اس وضاحت سے یہ حقیقت عیاں ہوئی کہ یہ بادشاہ لوگوں کے اموال غصب کر کے اور رعایا پر ظلم و ستم کے پہاڑ توڑ کر فقراء پر خرچ کرتا اور قیدی رہا کرواتا اور شاعر کے مذکور بالا شعر کا مکمل مصداق تھا۔

علامہ ابن خلکان اپنی معروف ترین تاریخ ”وفیات الأعیان و أنباء أبناء الزمان“ میں اس کی قائم کردہ محفل میلاد کے بارے میں لکھا ہے کہ اس کے تمام حالات کا ذکر سردست مشکل ہے تاہم کچھ حصہ ذکر کیا جاتا ہے۔ اس کی رعایا محفل میلاد کے ساتھ اس کے حسن اعتقاد سے خوب واقف تھی اور اربل کے قریبی شہروں، مثلاً: بغداد، موصل، جزیرہ، سنجر، نصیبین، ملک عجم اور اطراف سے ہر سال لوگ اس کے پاس آتے تھے۔ ان میں فقہاء، صوفیاء، قراء، شعراء، واعظین اور ہر طرح کے لوگ ہوتے تھے۔ محرم سے لے کر ربیع الاول کے ابتدائی ایام تک لوگ مسلسل آتے رہتے تھے۔

علامہ سبط ابن جوزی اس کے دسترخوان کی تفصیل میں لکھتے ہیں:  
”حکى بعض من حضر سماء المظفر في بعض الموالد أنه عد في ذلك السماء خمسة

المعظم مظفر الدين“ (المتوفى: ۱۸/ رمضان ۶۳۰ھ) ہے۔ اس نے ساتویں صدی کے آغاز میں اس بدعت کو اربل میں جاری کر دیا۔ امام سیوطی لکھتے ہیں:

”أول من أحدث فعل ذلك صاحب أربل (موصل) الملك مظفر أبو سعيد كوكبوري بن زين الدين علي بكتكين.“

(الحاوي للفتاوي، ص: ۲۹۲)

”ابوسعید کوکبوری نے سب سے پہلے اربل میں اس بدعت کو ایجاد کیا۔“

مجدد العلوم والا جاہ نواب سید صدیق حسن خاں ارقام فرماتے ہیں:  
”مخترع او سلطان مظفر ابوسعید کوکبوری (اس کا معنی زرد رنگ کا بھیڑیا ہے) بن زین الدین صاحب اربل است کہ در مائتہ سالخ بود۔“ (دلیل الطالب، ص: ۴۰۶)

امام احمد بن محمد مالکی اس بادشاہ کا تعارف کچھ یوں کراتے ہیں:  
”كان ملكا مسرفا، يأمر علماء زمانه أن يعملوا باستنباطهم واجتهادهم وأن لا يتبعوا مذهب غيرهم حتى مالت إليه جماعة من العلماء وطائفة من الفضلاء ويحتفل لمولود النبي صلى الله عليه وسلم في ربيع الأول وهو الأول من أحدث من الملوك هذا العمل.“ (القول المعتمد في عمل المولد بحواله فتاوى رشيدية، ص: ۴۱۸)

”وہ ایک فضول خرچ بادشاہ تھا۔ علماء وقت کو کہتا تھا کہ وہ اپنے استنباط اور اجتہاد پر عمل کریں (اور سلف صالحین کے مذہب کو مسترد کر دیں) حتیٰ کہ علماء سوء اور دنیا پرست فضلاء کا ایک گروہ اس کے ساتھ مل گیا۔ اور یہ بادشاہ ربیع الاول میں محفل میلاد رچایا کرتا تھا اور یہی وہ پہلا بدعتی بادشاہ ہے جس نے فاطمیوں کے بعد اربل میں اس بدعت کو رواج دیا۔“

آلاف رأس غنم مشوي وعشرة آلاف دجاجة ومائة فرس ومائة ألف زبدية وثلاثين ألف صحن حلوى، قال: وكان يحضر عنده في المولد أعيان العلماء والصوفية فيخلع عليهم ويطلق لهم ويعمل للصوفية سماعاً من الظهر إلى الفجر ويرقص بنفسه معهم، وكان يصرف على المولد كل سنة ثلث مائة ألف دينار. (مرآة الزمان في تاريخ الأعيان: ۶۸۱ / ۸ الحاوی للفتاوی للسیوطی: ۱۸۹ / ۱، ۱۹۰ البداية والنهاية: ۱۲۴ / ۱۳ سبل الهدی والرشاد في سيرة خير العباد: ۳۶۲ / ۱)

”ملک مظفر کے منعقد کردہ محفل میلاد کے دسترخوان پر حاضر ہونے والے بعض افراد نے بیان کیا کہ دسترخوان پر پانچ ہزار بھنی ہوئی بکریاں، دس ہزار مرغیاں، سو گھوڑے اور ایک لاکھ آنجورے اور تیس ہزار حلوے کی ڈشیں شمار کی گئیں۔ اس کی محفل میلاد میں بڑے بڑے بدعتی مولوی اور صوفی حاضر ہوتے، وہ ان کو خلعتیں عطا کرتا تھا۔ اور صوفیوں کے لیے مجلس سماع ظہر سے لے کر فجر تک قائم کرتا تھا اور ان کے ساتھ خود رقص کرتا تھا۔ اور مجلس میلاد پر ہر سال تین لاکھ دینار خرچ کرتا تھا۔“

حافظ ذہبی رحمہ اللہ (المتوفی: ۷۴۸ھ) اس بادشاہ کی فضول خرچیوں کا یوں تذکرہ کرتے ہیں:

”ذكر يوسف بن الجوزي في تاريخه أنه كان ينفق كل سنة على مولد النبي ﷺ نحو ثلاث مائة ألف دينار. (دول الإسلام: ۱۰۲ / ۲)

”یہ بادشاہ ہر سال میلاد النبی ﷺ پر تقریباً تین لاکھ دینار خرچ کرتا تھا۔“

بدعتی مولوی:

اس بدعت کے دلدادہ اور کھلنڈرے بادشاہ کی اس بدعت اور خانہ

ساز محفل میلاد کے جواز میں سب سے پہلے جس مولوی صاحب نے ”التنوير في مولد السراج المنير والبشير“ نام کی لال کتاب لکھنے کی جسارت کی، اسلامی تاریخ میں اس کا نام ابوالخطاب عمر بن حسین بن علی المعروف ابن دجیہ ہے۔ یہ لال کتاب کیا تھی؟ میرے گمان کے مطابق گویا دجل وافترا کی فسوں کاری، مغالطوں اور اگر مگر کی فنکاری اور قرآن وحدیث کی اوٹ پٹانگ تاویلوں کی پٹاری اور مداخلت فی الدین کی جھوٹی مینا کاری اور سنت کے ساتھ بدعت کی پیوند کاری ہوگی۔ جب اس بدعتی لالچی مولوی نے اپنی یہ لال کتاب اس بادشاہ کی خدمت میں پیش کی تو وہ اپنی بدعت کا جواز دیکھ کر جھوم جھوم گیا اور خوش ہو کر اس نے سونے کے ایک ہزار دینار بدعتی اور لالچی مولوی کو بطور انعام پیش کیے اور مزید نوازشوں سے بھی کیے۔ مؤرخ ابن

خلکان (آپ اس بادشاہ کے شرمندہ احسان بھی ہیں) نے لکھا ہے:

”قد ذكرت في ترجمة الحافظ أبي الخطاب بن دحية في حرف العين وصوله إلى أربل (۶۰۴ھ) وعمل كتاب التنوير في مولد السراج المنير لما رأى من اهتمام مظفر الدين به وإنه أعطاه ألف دينار غير ما عزم عليه مدة إقامته من الإقامات الوافرة. (تاريخ ابن خلکان: ۲۷۵ / ۳ وطبع آخر: ۱۱۹ / ۴ ودول الإسلام للإمام الذهبي: ۱۰۳ / ۲)

”مولوی ابوخطاب عمر بن دجیہ ۶۰۴ھ میں اربل میں پہنچا۔ جب اس نے دیکھا کہ ابوسعید کو کبوری میلاد النبی ﷺ میں بلا کی رغبت اور اس کے اہتمام میں بڑا مستعد ہے تو اس نے بادشاہ کی اس بدعت کے جواز میں کتاب ”التنوير في مولد السراج والبشير“ لکھ کر جب اس بادشاہ کی خدمت میں پیش کی تو اس نے اس بدعت کا جواز مہیا کرنے پر مولوی مذکور کو ایک ہزار طلائی دینار پیش کیے اور دیگر مزید ٹی۔ اے، ڈی۔ اے بھی ادا کیے۔“



(لسان المیزان: ۴ / ۲۹۷)

”یہ مولوی احادیث روایت کرنے میں متہم بالکذب تھا کیونکہ وہ بڑا باتونی آدمی تھا۔“

حافظ ذہبی رحمہ اللہ ارقام فرماتے ہیں:

”متهم في نقله .“ (میزان الاعتدال: ۳ / ۱۸۶)  
”روایت نقل کرنے میں متہم بالکذب ہے۔“

حافظ سیوطی رحمہ اللہ لکھتے ہیں:

”وكان مع معرفته وحفظه مجازا في النقل مع الدعاء العريضة، ويستعمل ”حدثنا“ في الإجازة .“ (طبقات الحفاظ، ص: ۴۹۸)

”یہ معرفت اور قوت حافظ رکھنے کے باوجود نقل روایت میں دھاندلی سے کام لیتا تھا اور لمبے چوڑے بلند بانگ دعوے کرتا تھا اور اپنی روایت بالا جازہ میں حدثنا کی اصطلاح استعمال کر لیتا تھا (یعنی تدلیس سے کام لیتا تھا)۔“  
آخر میں حافظ ابن حجر عسقلانی کا تبصرہ بھی ملاحظہ فرمائیے:

”وكان ظاهري المذهب، كثير الوقعة في الأئمة وفي السلف من العلماء، وخبث اللسان أحقق شديد الكبر قليل النظر في أمور الدين متهاونا .“ (لسان المیزان: ۴ / ۲۹۴)

”یہ مولوی ظاہری المذہب تھا، ائمہ دین اور علماء سلف کی بڑی گستاخیاں کیا کرتا تھا، منہ پھٹ اور دریدہ دہن، پرلے درجے کا احمق اور بڑا متکبر آدمی تھا، امور دین سے ناواقف اور ان کی ادائیگی میں تساہل پسند تھا۔“

آپ خود فیصلہ فرمائیے کہ ایسا گستاخ شخص، شرعی امور سے بے بہرہ، عمل سے تہی دامن، ست، کذاب اور ناقابل اعتبار انسان کہ جسے امام ابن عساکر اور حافظ سیوطی جیسے نرم مزاج نقاد فن بھی قبول نہ کریں، بھلا وہ بھی کسی کام کا آدمی ہو سکتا ہے۔ اور اس بدعتی اور افترا پرداز، دنیا دار اور عاقبت فراموش مولوی کے فتوے کو کوئی اہمیت دی

اس مولوی کا چوکٹھا:

حافظ ضیاء مقدسی اس مولوی صاحب کا چوکٹھا یوں پیش فرماتے ہیں:

”لم يعجبني حاله، كان كثير الوقعة في الأئمة، ثم قال: أخبرني إبراهيم السنهوري أن مشايخ المغرب كتبوا له جرحه وتضعيفه .“

(لسان المیزان: ۴ / ۲۹۲)

”مجھے اس مولوی کی بدعت نوازی پر کوئی تعجب نہیں کیونکہ یہ ائمہ دین کے حق میں بڑا گستاخ تھا۔ ابراہیم سنہوری نے مجھے بتایا کہ اس کے ہم وطن مشائخ اندلس نے اس مولوی کو نا اعتبار اور دین میں لکھا ہے۔“

”قال ابن النجار: رأيت الناس مجتمعين على كذبه وضعفه وادعائه سماع ما لم يسمعه ولقاء من لم يلقه وكانت إمارة ذلك عليه لائحة .“

(لسان المیزان: ۴ / ۲۹۰)

”امام ابن نجار فرماتے ہیں کہ یہ مولوی صاحب بڑے جھوٹے اور ضعیف انسان تھے۔ ایسی روایات کے سماع کا جھوٹا دعویٰ کرتا ہے جنہیں اس نے سنا ہی نہیں ہوتا اور ان اماموں سے اس کی ملاقات ثابت نہ ہو سکی۔ جن سے اپنی ملاقات کا مدعی تھا۔ میں نے اپنے وقت کے ائمہ کو اس جھوٹے اور کذاب ہونے پر متفق پایا اور اس کا کذاب ہونا محتاج بیان نہیں کہ اس کا چہرہ ہی اس کے کذاب ہونے کی چغلی کھاتا ہے۔“

علامہ ابوالحسن بن المفصل کہتے ہیں:

”فعلمت أنه متهاون، جرى على الكذب .“

(لسان المیزان: ۲ / ۲۹۵)

امام ابن عساکر فرماتے ہیں:

”إنه كان يتهم في الروايات لأنه كان مكثرا .“

پکوا کر ان بھاڑھوں، ڈوموں، موسیقاروں اور دوسرے تمام تماش بینوں کی ضیافت کرتا اور میلاد کی رات عصر کی نماز پڑھ کر اپنے قلعے میں پھر سماع کی محفلیں منعقد کرواتا۔ اصل عبارت یہ ہے:

”یتقدم مطفر الدین ینصب قبابا من الخشب، فی کل قبة أربع أو خمس طبقات، ویعمل مقدار عشرين قبة أو أكثر، وقبة منها له والباقي لأمرائو أعیان دولته لكل واحد قبة، فإذا كان أول صفر زینوا تلك القباب بأنواع الزينة الفاخرة المتجعة، وقعد فی كل قبة جوق من الأغاني وجوق من أرباب الخيال ومن أصحاب الملاهي، ولم یتركوا طبقة من تلك الطباق حتی وقبوا فیها جوقا وتبطل معایش الناس فی تلك الملة وما یبقی لهم شغل إلا التفرج والدوران علیهم، فكان مظفر الدین ینزل كل يوم بعد صلوة العصر ویقف علی قبة إلى آخرها ویسمع غنائهم ویفرحوا علی خیالاتهم وما یفعلونه فی القباب ویبیت فی الخا نكاه ویعمل السماع فیها ثم یرجع إلى القلعة قبل الظهر، فإذا قبل المولد بیومین أخرج من الإبل والبقر والغنم شیئا کثیرا زائدا عن الوصف، رزقها بجمیع ما عنده من الطبول والأغاني والملاهي حتی یأتي بها إلى المیدان ثم یشرعون فی نحرها ویصبون القدور ویطبخون الألوان المختلفة، فإذا كانت لیلة المولد عمل السماع بعد أن صلی المغرب فی القلعة ثم ینزل ویبین یدیہ من الشموع المعلقة شیء کثیر.“ (ابن خلکان: ۳/ ۲۷۴)

جاسکتی ہے اور اس بدعت کے جواز میں سند مانا جاسکتا ہے! کیا ایسے اگلے تلے اور لالچی آدمی کی بدعت نوازیوں کو شرعی مسائل میں حجت ماننا شریعت مطہرہ کو ٹھکرانے کے مترادف نہیں تو اور کیا ہے!

کیفیت مجلس میلاد:

اگر اس عیاش بادشاہ اور دنیا دار مولوی کے بارے میں مذکورہ بالا تبصروں سے صرف نظر بھی کر لیا جائے اور صرف اس کی محفل میلاد کی کیفیت پر اچھٹی نظر ڈال لی جائے تو بھی اس کی دین داری، نیک نیتی اور خانہ ساز حب رسول ﷺ کی ہنڈیا بیچ چوراہے میں پھوٹی نظر آئے گی، آپ اس کی محفل کی کیفیت ملاحظہ فرمائیے:

”یعمل للصوفیة سماعاً من الظهر إلى الفجر

ویرقص بنفسه.“ (الحاوي للفتاوي، ص: ۲۹۳)

جیسا کہ یہ پہلے بھی لکھا جا چکا ہے کہ یہ بانکا بادشاہ محفل میلاد میں جاہل اور بے عمل صوفیوں کی تسکین کے لیے ظہر سے فجر تک سماع کا اہتمام کرتا تھا۔ ان کے ساتھ خود بھی دھال ڈالتا تھا جیسا کہ مرآة الزمان (۸/ ۶۸۱) میں بھی اس کے قص کا تذکرہ آچکا ہے۔

مؤرخ ابن خلکان اس بادشاہ کا نمک خوار بھی ہے اور شکر گزار بھی، وہ بھی اس کی محفل میلاد کا نقاب الٹتے ہوئے رقم طراز ہے کہ بدعت کا خوگر یہ بادشاہ محفل میلاد کے اہتمام میں لکڑی کے بیس عالی شان قبة تیار کرواتا تھا اور ہر قبة میں پانچ منزلیں ہوتیں۔ ماہ صفر کے آغاز میں زیبائش و آرائش کے منجگے ساز و سامان سے ان قبول کو آراستہ کر کے ہر ایک منزل میں ایک ایک ٹولی راگ گانے والی، ٹپہ خیال، باجے والوں، کھیل تماشے اور رقص کرنے والوں کی بٹھائی جاتی۔ ہر روز عصر کے بعد اپنے وزیروں، مشیروں اور دوسرے ہمراہیوں کے ساتھ قبة قبة منزل منزل پھرتا، گانا سنتا اور ناچ دیکھتا اور خوشی میں خود بھی ناچتا۔ پھر اپنے قبة میں لہو ولعب، راگ رنگ میں مشغول رہتا، داد عیش دیتا، اور یوں محفل میلاد سے دو دن پہلے تمام آلات لہو ولعب، اور اپنی بے شمار گائے، بکریاں اور اونٹ لے کر کھلے میدان میں آجاتا اور ان کو ذبح کرا دیتا اور ہر قسم کے پر تکلف کھانے

## مسئلہ ایصالِ ثواب کا تحقیقی جائزہ

ایصالِ ثواب کی جائز اور ناجائز صورتیں

حافظ صلاح الدین یوسف، مدیر شعبہ تحقیق و تالیف، دارالسلام، لاہور

⑥ میت کی طرف سے حج کرنا:

دوسری چیز، جس کا ذکر حدیث میں ہے، میت کی طرف سے حج کرنا ہے، یعنی صاحب استطاعت ہونے اور حج کی نیت رکھنے کے باوجود اگر کوئی شخص کسی مجبوری کی وجہ سے حج نہیں کر سکا اور فوت ہو گیا یا اس نے حج کی نذر مانی تھی لیکن اس نے ابھی نذر پوری نہیں کی تھی کہ اس کا وقت آخر آ گیا، ان دونوں صورتوں میں میت کی طرف سے حج کرنا جائز ہی نہیں بلکہ واجب ہے کیونکہ نبی ﷺ نے اسے اللہ کا ایسا حق قرار دیا ہے جس کا قرض کی طرح ادا کرنا ضروری ہے:

ایک عورت نبی ﷺ کے پاس آئی اور اس نے کہا کہ میری ماں نے حج کرنے کی نذر مانی تھی لیکن حج کرنے سے پہلے فوت ہو گئی، کیا میں اس کی طرف سے حج کروں؟ آپ ﷺ نے فرمایا: ”ہاں، اس کی طرف سے حج کر۔ بھلا یہ بتلا اگر تیری ماں پر قرض کا بوجھ ہوتا تو کیا تو اسے ادا کرتی؟ (اسی طرح) اللہ کا قرض ادا کرو، اللہ تعالیٰ اس بات کا زیادہ مستحق ہے کہ اس کا حق پورا کیا جائے۔“

(فتح الباری: ۸۴/۴)

اسی طرح حدیث میں اس شخص کی طرف سے بھی حج کرنے کا حکم ہے جو صاحب استطاعت ہونے کے باوجود زیادہ بڑھاپے یا کسی اور عذر کی وجہ سے خود حج کرنے پر قادر نہ ہو۔ حافظ ابن حجر رحمہ اللہ حدیث مذکور کی شرح میں لکھتے ہیں:

”اس حدیث سے معلوم ہوا کہ جو شخص فوت ہو جائے اور اس کے ذمے حج کرنا ہو تو اس کے وارث پر واجب ہے کہ اس

کے مال میں سے اس کی طرف سے حج کا انتظام کرے، جیسے اس کے ذمے قرض ہو تو اسے ادا کرنا اس کے لیے ضروری ہے۔ اس پر اجماع ہے کہ آدمی کا قرض اس کے اصل مال سے ادا کرنا ضروری ہے، اسی طرح اور بھی حقوق جو قضا کے اعتبار سے اس کے مشابہ ہیں (ان کی ادائیگی بھی ضروری ہے) اور حج کے ساتھ ہر وہ حق بھی اس حکم میں شامل ہوگا جو مرنے والے کے ذمے ہو، جیسے کوئی کفارہ یا نذر یا زکاة وغیرہ۔“ (فتح الباری: ۸۵/۴)

حج ایسی عبادت ہے جو بدنی کے ساتھ ساتھ مالی عبادت بھی ہے، اسی طرح کفارہ اور زکاة وغیرہ بھی حافظ ابن حجر کے نزدیک اسی قبیل سے ہے، یعنی کفارہ یا زکاة اگر میت کے ذمے ہوں تو ان کا ادا کرنا ضروری ہے کیونکہ حافظ صاحب کے نزدیک یہ قرض کے مشابہ ہیں، تاہم ان کے علاوہ کسی اور عبادت کا میت کی طرف سے کرنا جائز نہیں ہوگا۔

لیکن حافظ بن القیم کا جو اقتباس پہلے گزرا ہے، اس کی رو سے اگر زکاة یا حج کی ادائیگی میں مرنے والے کی مجرمانہ غفلت کا دخل ہوگا تو اس صورت میں ورثاء کی طرف سے ان کی ادائیگی سے عند اللہ میت کا بری الذمہ ہونا مشکل ہے۔ احادیث میں جو واقعات منقول ہیں ان کا تعلق ایسی صورتوں سے ہے جن میں مرنے والا حج کی ادائیگی کی نیت رکھتا تھا لیکن وہ زیادہ بڑھاپے کی وجہ سے سفر کی طاقت نہیں رکھتا تھا یا اس نے نذر مانی اور اسے نذر پوری کرنے کی مہلت نہیں ملی، ان صورتوں میں بلاشبہ ورثاء کا ان کی طرف سے حج کرنا صحیح ہے۔

## امام مالک کی رائے:

اسی لیے امام مالک کا قول ہے:

”إنما يحج عنه إذا أوصى، أما إذا لم يوص فلا يحج عنه، لأن الحج عبادة غلب فيه جانب البدنية فلا يقبل النيابة، وإذا أوصى حج من الثلث.“ (فقه النسبة: ۱۸۸/۲، مدار الفاتح، قاهرہ: ۱۹۹۸ء)

”مرنے والے کی طرف سے اس صورت میں حج کیا جائے جب اس نے وصیت کی ہو۔ لیکن اگر اس نے وصیت نہیں کی تو پھر اس کی طرف سے حج نہ کیا جائے، اس لیے کہ حج ایسی عبادت ہے جس میں بدنیت (بدنی عبادت ہونے) کا پہلو غالب ہے، اس لیے اس میں نیابت قابل قبول نہیں۔ اور وصیت کرنے کی صورت میں حج کیا جائے تو اس کے ثلث (ایک تہائی کی مال) سے حج کیا جائے۔“

## میت کی طرف سے زکاۃ کی ادائیگی؟

حافظ ابن حجر رحمہ اللہ کے اقتباس میں زکاۃ کی ادائیگی کا بھی ذکر ہے جب کہ امام ابن القیم رحمہ اللہ کے اقتباس میں اس کی نفی ہے۔ ان میں سے کون سی بات صحیح ہے؟ بظاہر امام ابن القیم رحمہ اللہ کی رائے زیادہ وزنی معلوم ہوتی ہے، اس لیے کہ احادیث میں میت کی طرف سے زکاۃ کی ادائیگی کا کہیں ذکر نہیں آتا، اسی طرح کفارے کا بھی ذکر نہیں ہے۔ اس لیے ہمارا رجحان اسی طرف ہے کہ اگر مرنے والا یہ وصیت کر جائے کہ اس کے ذمے اتنے سال کی زکاۃ ہے یا فلاں کفارہ ہے، اسے ادا کر دیا جائے تو شاید اس کی طرف سے یہ ادائیگی عند اللہ مقبول ہو جائے، بصورت دیگر از خود ورثاء کی طرف سے اس کی ادائیگی سے مرنے والے کا بریء الذمہ ہونا مشکل ہے کیونکہ یہ اس کی کوتاہی ہے جس کا احساس بھی اس کو مرنے تک نہیں ہوا تو ورثاء کی ادائیگی سے وہ عند اللہ کس طرح بریء الذمہ ہو سکتا ہے؟ یہ تو قرآنی آیت: ﴿وَلَا تَزِرُ وَازِرَةٌ وِزْرَ أُخْرَى﴾ کے منافی ہے۔

اسی طرح حج بھی، جس کا ذکر احادیث میں ہے، اسی صورت میں میت کی طرف سے ادا کرنا ضروری ہوگا جب وہ اس کا پختہ ارادہ رکھتا ہو لیکن کسی معقول عذر کی وجہ سے نہ کر سکے تو جس طرح زندگی میں معقول عذر کی وجہ سے حج بدل کی اجازت ہے، مرنے کے بعد بھی اس کی طرف سے حج بدل جائز ہوگا یا وصیت کی صورت میں شاید جائز ہوگا۔ لیکن جس نے اس حد تک کوتاہی کا ارتکاب کیا کہ قدرت رکھنے کے باوجود بھی اس نے اس فریضے کی ادائیگی کا سوچا تک نہیں حتیٰ کہ مر گیا، اب اس کی طرف سے حج کی ادائیگی اس کو اس کی کوتاہی کے جرم سے کس طرح بچا سکے گی؟

روزے اور حج کی بابت مذکورہ احادیث سے یہ بات معلوم ہوتی ہے کہ جس کے ذمے یہ فرائض رہ گئے ہوں، یعنی وہ اپنی زندگی میں کسی معقول وجہ سے ادا نہ کر سکا ہو۔ روزے (نذر یا بقول بعض علماء رمضان کے) رہ گئے، صحت مند یا قادر ہونے کے باوجود اس نے نہیں رکھے تو ان کا ادا کرنا ورثاء کے لیے ضروری ہوگا۔ اس سے ایک تو یہ اصول معلوم ہوا کہ میت کے ذمے کوئی ایسا فرض رہ جائے جس کا مکلف اس نے اپنے آپ کو خود ٹھہرایا تھا تو وہ اللہ کا ایک قرض ہے جس کی ادائیگی کا اہتمام (دوسرے قرضوں کی طرح) کیا جانا چاہیے، چنانچہ حافظ ابن حزم نے اسی بنیاد پر یہ موقف اختیار کیا ہے کہ اگر کسی نے اعتکاف کی نذر مانی، لیکن وہ یہ نذر پوری کرنے سے قبل ہی فوت ہو گیا تو اس کی طرف سے اس نذر کا پورا کیا جانا ضروری ہے۔

(المحلی، کتاب الاعتکاف، رقم المسئلة: ۶۳۵)

بلکہ ہر نذر طاعت کا پورا کرنا ضروری ہے۔ (حوالہ مذکور) اسی طرح امام ابن حزم کے نزدیک اگر کسی شخص کی نماز بھول جانے یا نیند کی وجہ سے رہ گئی اور وہ اسے نہیں پڑھ سکا اور اسے موت آگئی تو یہ نماز بھی اس کے ذمے اللہ کا قرض ہے جس کی ادائیگی کے ورثاء مکلف ہیں۔ (المحلی، کتاب الصیام، رقم المسئلة: ۷۷۵) تاہم نیابت کے مذکورہ اصول کی رو سے ورثاء کی یہ ذمہ داری نہیں، البتہ کفارہ اور مالی واجبات (زکاۃ وغیرہ) کی ادائیگی کی وصیت

لیکن علماء کے ایک گروہ کی رائے ہے کہ نبی ﷺ کا یہ فعل آپ ﷺ کی خصوصیات میں سے ہے جس میں امت کے لیے آپ ﷺ کی اقتدا جائز نہیں۔ حافظ ابن حجر رحمہ اللہ وغیرہ اسی بات کے قائل ہیں، محدث عصر شیخ البانی رحمہ اللہ نے بھی اسی رائے کا اظہار کیا ہے، چنانچہ وہ لکھتے ہیں:

”احادیث میں جو آیا ہے کہ نبی ﷺ نے اپنی امت کے ان لوگوں کی طرف سے قربانی کی جو قربانی کی استطاعت نہیں رکھتے تھے تو یہ آپ ﷺ کی خصوصیات میں سے ہے جیسا کہ حافظ ابن حجر رحمہ اللہ نے فتح الباری (۵۱۴/۹) میں اہل علم سے نقل کیا ہے۔ اور یہی بات صحیح ہے، لہذا کسی کے لیے جائز نہیں ہے کہ وہ نبی ﷺ کی اقتدا میں امت کی طرف سے قربانی کرے۔ زیادہ لائق بات یہی ہے کہ اس قربانی پر دوسری عبادات کا قیاس نہ کیا جائے، جیسے نماز، روزہ، تلاوت اور اس جیسی دیگر طاعات کیونکہ نبی ﷺ سے اس کی بابت کوئی چیز منقول نہیں، پس کوئی شخص کسی شخص کی طرف سے نماز نہ پڑھے اور نہ کوئی کسی اور کی طرف سے روزہ رکھے، نہ کوئی کسی دوسرے شخص کی طرف سے قرآن پڑھے، اور اس کی اصل قرآن کی یہ آیت ہے کہ ”انسان کو اسی کی جزا ملے گی جس کی اس نے کوشش کی ہوگی“، تاہم اس اصل سے وہ امور مستثنیٰ ہیں جن کی بابت نص میں صراحت آگئی ہے۔“ (إرواء الغلیل: ۳۵۴/۴)

### اعتذار

رواں جلد کے شمارہ نمبر (۴) (ص: ۱۲، کالم نمبر: ۲، سطر نمبر: ۱۰، ۹) میں شامل اشاعت مضمون بعنوان ”مسئلہ ایصال ثواب کا تحقیقی جائزہ“ میں آیت کا ترجمہ مذکور آیت سے مناسبت نہیں رکھتا۔ موزوں آیت درج ذیل ہے: ﴿وَمَا هُوَ عَلَى الْغَيْبِ بِضَنِينٌ﴾ [التکویر: ۲۴] قارئین صحیح فرمائیں۔

اگر موجود ہو تو اس کی طرف سے ادائیگی سے ممکن ہے کہ میت کی کوتاہی کی تلافی ہو جائے، تاہم یہ بات یقینی نہیں ہے کیونکہ ان کی بابت کوئی نص ہمارے علم میں نہیں۔ واللہ اعلم دوسرا اصول یہ معلوم ہوا کہ جس کے ذمے شرعاً کوئی حق واجب نہ ہو تو وراثہ اس کی ادائیگی کے ذمے دار نہیں ہیں، جیسے ایک شخص غربت میں فوت ہو گیا، اس پر حج فرض ہی نہیں ہوا تو اس کے وراثہ صاحب استطاعت ہونے کے باوجود اس کی طرف سے حج کرنے کے مکلف نہیں ہیں، تاہم ایصال ثواب کی غرض سے حج کرنا صحیح ہے یا نہیں؟ تو اس کی گنجائش سنن ابوداؤد کی ایک حدیث سے معلوم ہوتی ہے جو آگے آرہی ہے۔

### ۷۔ میت کی طرف سے قربانی کرنا:

میت کی طرف سے ایصال ثواب کے لیے قربانی کرنا کیسا ہے، اس میں علماء کی دو رائے ہیں۔ ایک رائے یہ ہے کہ یہ بھی چونکہ صدقے کی ایک صورت ہے، اور میت کی طرف سے صدقہ کرنے کا ثبوت موجود ہے، اس لیے یہ جائز ہے۔ اسی لیے وہ یہ بھی کہتے ہیں کہ میت کی طرف سے کی گئی قربانی کا سارا گوشت غرباء و مساکین ہی میں تقسیم کیا جائے اور اس میں سے کوئی حصہ اپنے لیے نہ رکھے، جیسے قربانی کے گوشت میں ہوتا ہے کہ انسان کچھ اپنے لیے رکھ لیتا ہے اور کچھ رشتے داروں اور ضرورت مندوں میں تقسیم کر دیتا ہے۔

اور دوسری رائے یہ ہے کہ فوت شدہ کی طرف سے قربانی کرنے کی کوئی صحیح حدیث نہیں ہے۔ وہ روایت بھی سنداً ثابت نہیں ہے جس میں ہے کہ حضرت علی رضی اللہ عنہ ہمیشہ دو جانوروں کی قربانی کیا کرتے تھے، ایک اپنی طرف سے اور دوسری رسول اللہ ﷺ کی طرف سے۔ البتہ خود رسول اللہ ﷺ کا یہ عمل صحیح سند سے ثابت ہے کہ آپ ﷺ نے جو قربانی کی وہ آپ ﷺ نے اپنی اور اپنی امت کے ان لوگوں کی طرف سے کی جو قربانی کی استطاعت نہیں رکھتے، اور بعض روایات میں دو جانور قربان کرنے کا ذکر ہے، ایک اپنے اور اپنے گھر والوں کی طرف سے اور دوسرا اپنی امت کے غیر مستطیع لوگوں کی طرف سے۔

# صحیح مسلم کی ایک حدیث میں

لفظی و معنوی تحریف کی ناکام کوشش

مولانا عبدالرحمن ضیاء حفظہ اللہ

علم نحو کی روشنی میں اس تحریف کی وضاحت:

علم نحو جاننے والے حضرات اس بات سے بخوبی واقف ہیں کہ عربی گرامر میں اضافت کے بارے میں ایک مستقل بحث ہوتی ہے، اس کی تعریف اور مختلف اعتبار سے تقسیم ہوتی ہے اور پھر اضافت معنوی کی تین قسمیں بیان کی جاتیں ہیں:

(۱) اضافت لامیہ۔ (۲) اضافت بیانیہ۔ (۳) اضافت ظرفیہ۔ اگر مضاف، مضاف الیہ کی جنس سے ہو تو اسے اضافت بیانیہ کہا جاتا ہے، جیسے: ”خاتم فضة“ ”چاندی کی انگوٹھی“۔ اس مثال میں چاندی انگوٹھی کی جنس سے ہے۔

اگر مضاف الیہ، مضاف کی ظرف ہو تو اسے اضافت ظرفیہ کہا جاتا ہے، جیسے: ”صلوة الليل“ ”رات کی نماز“، یعنی ”اللیل“ (رات) نماز پڑھنے کی ظرف زمان ہے۔ اسی طرح قرآن میں وارد ہے:

﴿بَلْ مَكْرُ اللَّيْلِ وَالنَّهَارِ﴾ [سبأ: ۳۳]

اس سے مراد ”المکر فی اللیل والنہار“ ہی ہے۔

اگر ان دونوں میں سے کوئی بھی اضافت نہ ہو تو اسے اضافت لامیہ کہا جاتا ہے، جیسے: ”کتاب خالد“ ”خالد کی کتاب“۔ اس مثال میں خالد نہ کتاب کی جنس سے ہے اور نہ ہی اسکی ظرف زمان و مکان ہے۔ ایسی صورت میں عموماً ”لام“ مقدر ہوتا ہے، یعنی جملہ یوں ہوگا: ”کتاب لخالد“

مزید تفصیل کے لیے ملاحظہ فرمائیں: شرح ابن عقیل: ۴۲، ۴۳۔ معارف النحو لعبد التوحید، ص: ۲۱۳۔

”قبة آدم“ میں اضافت؟

صحیح مسلم کی پیش نظر حدیث میں وارد شدہ الفاظ ”قبة آدم“ میں اضافت معنوی بیانی ہے کیونکہ اس میں ”خاتم فضة“ کی طرح مضاف الیہ ”آدم“ (چڑا) مضاف ”قبة“ (خیمہ) کی جنس سے ہے۔ جیسے کوئی کہے: ”ثوب حریر“ ”ریشم کا لباس“۔ جیسا کہ قرآن حکیم میں بھی ہے: ﴿عَالِيَهُمْ ثِيَابٌ سُنْدُسٌ﴾ [الدھر: ۲۱] پس کپڑے اور ریشم ہم جنس ہیں۔

اسی طرح ”آدم“ (چڑا) اور ”قبة“ (خیمہ) ہم جنس ہیں، یعنی خیمہ کا مادہ (جس سے خیمہ بنایا گیا ہے) چڑا ہے جیسا کہ انگوٹھی کا مادہ چاندی اور کپڑے کا مادہ ریشم ہے۔ اور ان سب میں ”من“ مقدر (پوشیدہ) ہے، یعنی درحقیقت جملہ اس طرح ہوں گے: ”خاتم من فضة۔ ثياب من سندس۔ ثوب من حریر۔“

اب ہم اس کی دلیل بھی احادیث ہی سے مہیا کرتے ہیں کہ اس جگہ ”قبة آدم“ میں اضافت بیانی ہے، نہ کہ لامی اور ظرفی، اور اس میں مضاف اور مضاف الیہ کے درمیان میں ”من“ پوشیدہ ہے، چنانچہ بہت سی احادیث میں لفظ ”من“ بالصریح بھی ذکر ہوا ہے۔ جیسا کہ صحیح بخاری میں انصار صحابہ کے بارے میں مذکور ہے:

”فجمعهم في قبة من آدم.“ (صحیح بخاری،

رقم الحدیث: ۳۱۴۷)

”آپ ﷺ نے انھیں چڑے کے ایک قبة (یعنی خیمے)

میں جمع کیا۔“

الوجہ فیہ ﷺ کا بیان ہے:



الفاظ ہیں، یعنی ”قبة من ادم يمان“ یعنی چڑے سے بنایا گیا قبہ (یعنی خیمہ)۔“

حضرت آدم علیہ السلام کی قبر:

پھر آپ حضرات ایک اور طرح سے بھی سوچیں کہ کیا حضرت آدم علیہ السلام کی وفات مدینے میں ہوئی تھی؟ اور کیا ان کا قبہ مسجد نبوی میں تعمیر ہوا تھا؟ اور وہ مسجد نبوی کے کس کونے میں تھا؟ یا پھر مدینہ منورہ میں تھا؟ اور کہاں تھا؟

اہل تحریف دراصل درباروں اور مزاروں کا جواز ثابت کرنے اور انھیں اسلام کا حصہ قرار دینے کے لیے سر توڑ کوشش کر چکے ہیں، حدیث نبوی میں تحریف و تبدیلی ان کا آخری حربہ تھا جو انھوں نے کر دکھایا ہے۔ یہودیوں کی بھی یہی عادت تھی کہ وہ اپنے خود ساختہ فاسد نظریات کو ثابت کرنے اور انھیں شریعت کا حصہ قرار دینے کے لیے تورات میں تحریف کر دیتے تھے، جیسا کہ قرآن حکیم اس پر شاہد عدل ہے اور اس کی تفصیل شاہ ولی اللہ دہلوی کی کتاب الفوز الکبیر میں بھی دیکھی جاسکتی ہے۔ اور اس کے متعلق ان کا ایک مستقل رسالہ بھی ہے جو دارالسلام سے طبع شدہ ہے۔

شاہ ولی اللہ دہلوی نے الفوز الکبیر میں یہودیوں کی گمراہیوں میں ایک گمراہی یہ بھی ذکر کی ہے کہ وہ تورات کے احکام میں لفظی یا معنوی تحریف کر دیتے تھے۔ وہ تورات کی آیات کے ساتھ ان چیزوں کا بھی اضافہ کر دیا کرتے تھے جو درحقیقت آیات کا حصہ نہیں ہوتی تھیں۔ وہ تورات کی آیات کا کتمان کیا کرتے تھے۔ تورات کے احکامات کا نفاذ نہیں کرتے تھے۔ اپنے مذہب کی نہایت بے جا حمایت کرتے تھے۔

(الفوز الکبیر فی أصول التفسیر، تعریب پالنپوری حنفی دیوبندی، ص: ۲۶، ۲۷)

**فائدہ:** ”الفوز الکبیر“ کی شرح ”الخیر الکثیر“ کے صفحہ (۱۳۵)

میں ہے:

”قرآنی وحدیثی تحریف لفظی کا مطلب یہ ہے کہ قرآن یا حدیث کے کسی لفظ کو دوسرے لفظ سے بدل دینا، کسی لفظ کو

”رأیت رسول اللہ ﷺ فی قبة حمراء من ادم.“ (صحیح بخاری، رقم الحدیث: ۳۷۶)

”میں نے رسول اللہ ﷺ کو چڑے کے ایک سرخ قبہ (یعنی خیمے) میں دیکھا۔“

حدیث میں لفظی و معنوی تحریف:

اب قارئین کاظمی ضیائی صاحب کی حدیث نبوی میں تحریف و تبدیلی بخوبی سمجھ گئے ہوں گے کہ انھوں نے اس حدیث میں لفظی تحریف بھی کی ہے اور معنوی تحریف بھی کی ہے۔ لفظی تحریف تو یہ ہے کہ انھوں نے لفظ ”آدم“ بروزن ”فرس“ کو تبدیل کر کے ”آدم“ بروزن ”عالم“ بنا دیا ہے۔ اور معنوی تحریف یہ کی ہے:

اولاً: ”آدم“ سے حضرت آدم علیہ السلام مراد لیے ہیں اور ترجمہ بھی آدم علیہ السلام ہی کیا ہے۔

ثانیاً: ”قبة“ سے قبر پر بنایا گیا گنبد و مزار مراد لیا ہے۔

اس طرح انھوں نے قبروں پر جو قبہ بنائے جاتے ہیں ان کے جواز کے لیے تحریف و تبدیل کردہ یہ حدیث بطور دلیل پیش کی ہے۔

یعنی حدیث کا لفظ بھی بدلا اور ترجمہ بھی غلط کیا ہے۔ اسی طرح ”قبة ادم“ میں جو اضافت بیانہ تھی اسے تبدیل کر کے اضافت لامیہ بنا دی، یعنی ”قبة من ادم“ کو بدل کر ”قبة لآدم“ بنا دیا ہے۔

حالانکہ پیش نظر صحیح مسلم کی حدیث صحیح بخاری میں بھی ہے جس سے ثابت ہوتا ہے کہ یہاں اضافت بیانہ ہے، چنانچہ بخاری میں یہ الفاظ ہیں:

”بینما رسول اللہ ﷺ مضیف ظهره إلى قبة من ادم يمان.“ (صحیح بخاری، رقم الحدیث: ۶۶۴۲)

یعنی ایک دفعہ رسول اللہ ﷺ یمنی چڑے کے خیمے کے ساتھ ٹیک لگائے ہوئے تھے تو آپ ﷺ نے ہمیں خطبہ دیا۔“ اب قارئین دیکھ ہی رہے ہیں کہ اس حدیث میں کتنے صاف

بڑھا دینا، کسی لفظ کو کم کر دینا۔“

اسی طرح تحریف معنوی کا مطلب یہ ہے:

”قرآن وحدیث کے کسی لفظ کا ترجمہ یا تفسیر اس طرح

کرنا جو کہ شارع کی مراد کے خلاف ہو۔“

شاہ ولی اللہ دہلوی اس بحث کے آخر میں لکھتے ہیں:

”اگر تم یہودیوں کا نمونہ دیکھنا چاہتے ہو تو ان علمائے سوء کو

دیکھ لو جو دنیا کے طالب ہیں اور اپنے بڑوں کی تقلید کے

گرویدہ ہیں، اور کتاب وسنت کی نصوص (یعنی صریح آیتوں

اور حدیثوں) سے اعراض کرتے ہیں اور کسی عالم کے تعق

وتشد اور اس کے استحسان کو دلیل بناتے ہیں، چنانچہ انھوں

نے معصوم شارع (نبی ﷺ) کے کلام سے اعراض کیا ہے،

اور موضوع (خود ساختہ) حدیثوں اور فاسد تاویلوں کو اپنا

اُسوہ (نمونہ) بنایا ہے، تو تم ان لوگوں کو دیکھو گویا یہ وہی

(یہودی) ہیں۔“ (الفوز الکبیر، ص: ۳۰-۳۲)

فقہ حنفی اور مزار وغیرہ بنانا:

میں کہتا ہوں کہ ان اہل تحریف کی یہ تحریف قرآن وحدیث کی

نصوص کے خلاف ہونے کے ساتھ ساتھ ان کے امام، یعنی امام

ابوحنیفہ کے مذہب کے بھی خلاف ہے جو کہ فقہ حنفی کی اکثر کتب میں

مذکور ہے، چنانچہ حنیفوں کے بڑے مفتی علامہ شامی حنفی لکھتے ہیں:

”عن أبي حنيفة يكره أن يبنى عليه بناء من بيت

أو قبة أو نحو ذلك لما روي جابر نهى رسول

الله ﷺ ..... إلخ.“ (شامی مطبوعہ مصر: ۶۲۷/۱)

یعنی ”امام ابوحنیفہ قبر پر کسی قسم کا مکان اور قبة بنانا مکروہ

جانتے تھے کیونکہ جابر رضی اللہ عنہ نے روایت کیا ہے کہ رسول اللہ

ﷺ نے قبروں کو چونے سے پختہ بنانے اور ان پر کچھ لکھنے

اور عمارت بنانے سے منع فرمایا ہے۔“

اور ان کی یہ تحریف امام شافعی رحمہ اللہ کی صراحت کے بھی خلاف

ہے، چنانچہ شارح صحیح مسلم امام شرف الدین نووی رحمہ اللہ فرماتے

ہیں کہ امام شافعی رحمہ اللہ نے اپنی کتاب ”الامم“ میں کہا ہے:

”رأيت بمكة يأمرون بهدم ما بيني.“ (شرح

صحيح مسلم: ۳۱۲/۱ درسی نسخہ)

یعنی میں نے مکہ میں دیکھا ہے کہ قبروں پر جو کچھ بنایا جاتا تھا حکام

اس کے گرانے کا حکم دیتے تھے۔ (مزید تفصیل کے لیے دیکھیے: فتاویٰ

علمائے حدیث: ۱۲/۱۷-۲۷)

امام جلال الدین سیوطی رحمہ اللہ نے ”حسن المحاضرة في

تاريخ مصر والقاهرة“ میں مصر میں قبروں پر تعمیرات و قبة وغیرہ

منہدم کرنے پر ملک ظاہر بیہرس کے دور کے محققین علماء کا اتفاق ذکر کیا

ہے۔ ملک ظاہر نے اس وقت کے فقہاء (مثلاً: فقیہ علامہ ظہیر ترمذی

اور شیخ بہاء الدین بن الجیمی اور ان جیسے علمائے وقت) سے اس کا

فتویٰ طلب کیا تھا تو ان سب نے خطوط لکھے اور ایک زبان ہو کر اتفاق

کیا کہ حکمران پر ضروری ہے کہ ان سب کو ڈھا دے اور بنوانے والوں

کو مکلف کرے کہ اس کا ملبہ کیماں میں پھینک آئیں۔ اور یہ بھی

یاد رہے کہ امام شافعی کی قبر پر بنا ہوا قبة بھی مصر ہی میں ہے۔ (۱۳۱/۱)

شارح صحیح بخاری بدر الدین عینی حنفی نے بھی قبر پر خیمہ بنانا مکروہ

کہا ہے، چنانچہ صحیح بخاری میں ہے:

”رأى ابن عمر فسقطا على قبر عبد الرحمن

فقال: أنزعه يا غلام! فإنما يظله عمله.“

(کتاب الجنائز، باب الجريد على القبر)

”عبداللہ بن عمر نے عمر بن عبدالرحمن بن ابی بکر کی قبر پر ایک خیمہ

دیکھا تو انھوں نے (ام المؤمنین عائشہ رضی اللہ عنہا کے) غلام سے

کہا: اے غلام! اس خیمے کو اتار لو۔ اس کے نیک عمل ہی اسے

سایہ کریں گے۔“

علامہ عینی حنفی اس اثر کی شرح کرتے ہوئے فرماتے ہیں:

”فدل هذا على أن نصب الخيام على القبر

مكروه ولا ينفع الميت ذلك.“

(عمدة القاري: ۱۸۳/۸)



(دیکھیے گستاخ کون؟ ص: ۲۶۹، ۲۷۰)

حالانکہ ابن حجر مکی نے قبوں کو منہدم کرنے کا فتویٰ اپنی مشہور کتاب ”الزواجر“ میں نقل کیا ہے اور اس پر کوئی اعتراض نہیں کیا، ملاحظہ فرمائیے:

”وتحب المبادرة لهدمها وهدم القباب التي علي القبور اذ هي اضر من مسجد الضرار لأنها أسست على معصية رسول الله ﷺ لأنه نهى عن ذلك وأمر بهدم القبور المشرفة وتجرب إزالة كل قنديل وسراج على قبر ولا يصح وقفه ونذره.“

(الزواجر عن اقتراب الكبائر: ۱/۱۴۹)

یعنی اونچی قبریں اور قبے گرانے کی طرف جلدی کرنا واجب ہے کیونکہ یہ چیزیں مسجد ضرار (جو منافقین نے اسلام کو نقصان پہنچانے کی خاطر بنائی تھی جس کا ذکر سورۃ توبہ آیت نمبر ۱۰۷) میں ہے) سے زیادہ نقصان دہ ہیں کیونکہ ان (اونچی قبروں اور قبوں) کی بنیاد رسول اللہ ﷺ کی نافرمانی پر ہے کیونکہ آپ ﷺ نے اس سے منع فرمایا ہے اور اونچی قبروں کو گرانے کا حکم دیا ہے۔ اور ہر قنديل اور چراغ جو قبروں پر جلایا جاتا ہے اس کو ختم کرنا واجب ہے اور یہ قبروں پر وقف کرنا یا اس کی نذر (منت) ماننا صحیح نہیں۔

میں کہتا ہوں کہ ابن حجر مکی صوفی شافعی کا نقل کردہ مذکورہ بالا فتویٰ بعینہ صاحب تفسیر روح المعانی محمود احمد آلوسی حنفی نے بھی اپنی تفسیر ”روح المعانی“ میں نقل کیا ہے بلکہ اس کی تائید میں مزید بھی لکھا ہے حتیٰ کہ مصر میں امام شافعی وغیرہ کی قبروں پر جو قبے بنائے گئے ہیں ان کے بارے لکھا ہے کہ اگر فتنے کا ڈر نہ ہو تو انھیں بھی گرا دیا جائے۔

(روح المعانی: ۱۵/۲۳۸، ۲۳۹)

لیکن صد افسوس کہ یہ لوگ پاک و ہند کے علمائے حدیث کو وہابی، ظالم اور خمبیت جیسے برے القابات سے ملقب کرنے پر تلے بیٹھ رہے

یعنی ابن عمر رضی اللہ عنہ کے اس اثر میں اس بات کی دلیل ہے کہ قبر پر خیمے نصب کرنا مکروہ ہے اور اس سے میت کو کوئی فائدہ نہیں پہنچتا۔

ابوموسیٰ اشعری رضی اللہ عنہ کی وصیت ہے:

”لا تجعلوا علی قبري بناء.“

(مسند أحمد، رقم الحديث: ۹۴۳۹)

”میری قبر پر کوئی عمارت نہ بنانا۔“

حضرت ابو ہریرہ رضی اللہ عنہ نے اپنی وفات کے وقت وصیت کی تھی:

”لا تضربوا علي فسطاطا.“

(مصنف ابن أبي شيبة: ۳/۲۱۶)

”میری قبر پر خیمہ نہ لگانا۔“

تابعی کبیر سعید بن مسیب رضی اللہ عنہ نے مرض الموت میں وصیت کرتے ہوئے کہا:

”إذا مات فلا يضربوا علي قبري فسطاطا.“

(طبقات ابن سعد: ۵/۱۴۲)

”جب میں وفات پا جاؤں تو میری قبر پر خیمہ نہ لگانا۔“

تابعی کبیر محمد بن کعب قرظی رضی اللہ عنہ نے کہا ہے:

”هذه الفساطيط التي على القبور محدثة.“

(مصنف ابن أبي شيبة: ۳/۲۱۷)

”یہ خیمے، جو قبروں پر بنائے جاتے ہیں، بدعت ہیں۔“

دو غلطی پالیسی:

پھر حیرت کی بات یہ ہے کہ یہ لوگ ایک طرف فی زمانہ قبروں پر بنے قبے گرانے کو مذموم حرکت قرار دیتے ہیں اور انھیں گرانے کے جواز کا فتویٰ دینے والوں کو انتہائی برے القابات سے نوازتے ہیں اور دوسری طرف قبروں پر قبے بنانے کو کبیرہ گناہ اور قبے گرانے کو واجب سمجھنے والے احمد بن حجر مکی شافعی صوفی (متوفی: ۹۷۴ھ) کو حنیف قریشی صاحب بلند القاب سے ملقب کرتے ہوئے انھیں محدث کبیر، امام اور علامہ وغیرہ کہتے ہوئے اللہ کی دعا بھی دے رہے ہیں۔

ہیں۔ (دیکھیے گستاخ کون، ص: ۱۵۸، ۱۵۹)

شاید اس وجہ سے کہ ان علماء حدیث کی رائے مبنی بر قرآن وحدیث اور عین منشاء رسول ﷺ ہے اور ان نام نہاد مفتیوں کو یہ بات کسی صورت بھی گوارا نہیں کہ ان کے گمراہ کن آراء کے مقابلے میں یہاں قرآن وحدیث کا چلن ہو، ﴿تِلْكَ إِذًا قِسْمَةٌ ضِيزَى﴾ مولانا محمد حنیف یزدانی رحمہ اللہ فرماتے ہیں:

”فی زمانہ جو لوگ قبروں کو پختہ بناتے ہیں اور ان پر عالی شان گنبد کھڑا کرتے ہیں وہ دراصل ایک دکان کی بنیاد رکھتے ہیں، قبر کی تجارت کرتے ہیں، مقبور (میت) کو ساری عمر بیچ کر کھاتے ہیں۔ کچی قبر آمدنی کا ذریعہ نہیں بن سکتی، وہ عام قبروں میں مل جاتی ہے، جب مرید آئیں گے تو قبرستان کی تمام قبروں میں سے کس طرح پہچانیں گے کہ ان کا ”مشکل کشا“ کہاں لیٹا ہوا ہے؟ مرادیں مانگنے والوں کو تو پیر کا روضہ دس پندرہ کوس دور سے ہی نظر آنا چاہیے، اسٹیشن پر اترتے ہی گنبد دکھائی دینا چاہئے، سورج کی شعاعیں رنگین کلس سے ٹکرا کر زائرین کی آنکھوں میں اتر آنی چاہئیں۔ ایسے مزار پر روز کے روز چڑھاوے چڑھیں گے، جمعرات کی جمعرات نذروں کے انبار لگیں گے، سال میں بہت سے تہوار بھی نیازوں کا پیش خیمہ بنیں گے اور عرس کے موقع پر تو وہ ریل پیل ہوگی کہ مدتوں نسلیں رنگ رلیاں منائیں گی۔ یہ فائدے گنبد اور قبے والی پختہ قبر کے ہی ہو سکتے ہیں، حضرت علامہ اقبال فرماتے ہیں:

جن کو آتا نہیں کوئی فن تم ہو  
نہیں جس قوم کو پروائے نشیمن تم ہو  
بجلیاں جس میں ہوں آسودہ وہ خرمن تم ہو  
بیچ کھاتے ہیں جو اسلاف کے مدفن تم ہو  
ہو نیکو نام جو قبروں کی تجارت کر کے  
کیا نہ بیچو گے جو مل جائیں صنم پتھر کے

(دیکھیے زیارت قبور کا شرعی طریقہ، ص: ۲۳، ۲۴)

شاہ ولی اللہ دہلوی رحمہ اللہ فرماتے ہیں:

”اگر آپ مشرکین کے حال، عقائد اور اعمال کا نمونہ دیکھنا چاہتے ہیں تو ہمارے زمانے کے پیشہ ور لوگوں کے احوال دیکھ لو، بالخصوص وہ جو ہندوستان کے اطراف وجوانب میں رہائش پذیر ہیں، وہ قبروں اور آستانوں کی طرف جاتے ہیں اور طرح طرح کے شرک کا ارتکاب کرتے ہیں..... الخ۔“

(الفوز الکبیر، ص: ۲۳، ۲۴)

### دینی لٹرچر حاصل کریں

ہم نے بعض اسلامی مسائل پر اذکار، رڈ، سی ڈی اور پمفلٹ تیار کیے ہیں۔ قرآن وحدیث کے مسائل پر مشتمل یہ لٹرچر حاصل کرنے کے لیے رابطہ کریں۔ (محمد اویس القرنی، صراط مستقیم لائبریری، چک EB-72 ترکھنی روڈ، عارف والا۔ رابطہ نمبر: 0301-6531680)

### ذوالحلیفہ انٹرنیشنل ٹریڈینگ ٹیریونل اینڈ ٹورز

خدمات حج وعمرہ کا بااعتماد ادارہ

چیف ایگزیکٹو: حافظ عبدالرحیم مغل 0321-4114174 / 0300-6996215

ذوالحلیفہ حج وعمرہ کی طرف سے پیش آفر

کمرہ 7,5 بیڈ	کامل ٹرانسپورٹ	کامل ٹرانسپورٹ
28 راتیں	21 راتیں	14 راتیں
26000 روپے	22000 روپے	18000 روپے

### نوٹ

(i) سبب ہونے کی صورت میں دو لاکھ روپے جرمانہ ادا کرنا ہوگا۔

(ii) تمام بیچ ٹکٹ کے علاوہ ہیں۔

ذوالحلیفہ ٹریڈینگ، عمر مارکیٹ، 99 ریلوے روڈ نزد گورنمنٹ کالج

آف ٹیکنالوجی، لاہور۔ فون نمبر: 042-37381262-35504962

## سیرت رسول ﷺ کا تقاضا اور

محافل میلاد کا انعقاد

ابوالمرجان انس مدنی، فاضل مدینہ یونیورسٹی

محفوظ کیا گیا کہ حیات طیبہ کا کوئی پہلو بھی تشہ نہیں۔ یہ تو ہماری حرمان نصیبی ہے کہ ہم اپنے محبوب کی اداؤں کو اپنانا تو کجا، انھیں جاننا بھی نہیں چاہتے۔

اپنی اس بے رخی کا جائزہ لیں اور گلشن سیرت کے محافظین اور چمن رسالت کے پاسبانوں کے کردار پر بھی غور کریں کہ انھوں نے تو رسول رحمت ﷺ کی داڑھی اور سر مبارک میں سفید بال تک گن رکھے تھے کہ وہ بیس سے کم تھے اور یہ بات نسل در نسل ہم تک پہنچائی۔ ان میں سے ایک بال سرخ تھا، اور انھیں اس کے سرخ ہونے کی وجہ بھی معلوم تھی کہ وہ خوشبو لگانے سے سرخ ہو گیا تھا۔

(صحیح بخاری، رقم الحدیث: ۳۵۴۷)

رسول اکرم ﷺ کے ساتھ عقیدت و محبت عین ایمان ہے۔ رسول اکرم ﷺ کی ولادت باسعادت، صورت و سیرت، اخلاق و کردار، اقوال و افعال، حیات طیبہ اور زندگی کے ہر شعبے کے صحیح حالات و واقعات اور اسوہ حسنہ بلا پابندی رسوم و قیود ہر وقت بیان کرنا موجب رحمت، کارِ ثواب، ذریعہ نزول برکات اور سبب شفاعت و نجات ہے۔ رسول اکرم ﷺ کے محامد و مناقب کا ذکر دل کا سرور، آنکھوں کا نور اور راحت جانِ مسلم ہے۔

محبت و عقیدت کا معیار:

ہر مسلمان کو چاہیے کہ وہ اللہ عزوجل کا محبوب بننے کے لیے رسول اکرم ﷺ کی سنتوں کی اتباع اور احادیث صحیحہ کی پیروی کرے، ارشاد باری تعالیٰ ہے:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

سیرت النبی ﷺ گلشن سدا باہر ہے، جہاں گل ہائے رنگ رنگ ہر سو فضا کو معطر کیے ہوئے ہے۔ جہاں سے ایمان، اطاعت، امید، خوف، خدمت خلق، عدل و انصاف، حق و صداقت، ادب و احترام اور محبت و اخوت کی کوئلیں کھلتی ہیں۔ خلوص دل سے اس کا رخ کرنے والے کبھی خائب و خاسر نہیں ہوئے۔ یہ تو گل چیں کا اپنا انتخاب ہے کہ وہ کس پھول کو چنے اور استفادہ کرے مگر جس پھول کو اس نے چھوڑا وہ اس سے کم نہیں تھا جس کو اس نے منتخب کیا۔

سیرت کے اس گلشن کا والی اللہ رب العزت ہے کیونکہ اللہ عزوجل نے جو بھی نازل کیا ہے اس کی حفاظت کا ذمہ بھی لیا ہے۔ رسول اکرم ﷺ کی سیرت طیبہ آسمانی تعلیمات کے عین مطابق ہے، اسی لیے صدیقہ کائنات سے جب رحمت دو عالم ﷺ کے اخلاق کے متعلق پوچھا گیا تو آپ ﷺ نے سائل سے فرمایا:

”كان خلقه القرآن.“

(سنن أبي داود، رقم الحدیث: ۱۳۴۲)

”آئینہ اخلاق قرآن ہی تھا۔“

قرآن مجید میں رسول اکرم ﷺ کی سیرت طیبہ کا اجمالی ذکر ہوا ہے جبکہ آپ ﷺ کے لیل و نہار کو محدثین کرام اور اہل سیر و تاریخ نے قلم بند کیا۔ محدثین کرام نے تاریخ انسانی میں پہلی مرتبہ امتیازی حیثیت کے حامل قانون وضع کیے، اور آئینہ اخلاق کی ایک ایک ادا، وصف اور حسن کی رعنائیوں کو قابل اعتماد طریقے سے ہم تک پہنچایا۔ یہ احادیث کا قابل قدر ذخیرہ، جس کی تعداد ہزاروں تک پہنچتی ہے، اس چلتے پھرتے قرآن ہی کی منظر کشی تھی جسے اس انداز سے

وَيَغْفِرْ لَكُمْ ذُنُوبَكُمْ ﴿٣١﴾ [آل عمران: ۳۱]

”اے نبی ﷺ! کہہ دو: اگر تم اللہ (سبحانہ و تعالیٰ) سے محبت رکھتے ہو تو میری تابعداری کرو، خود اللہ تم سے محبت کرے گا اور تمہارے گناہ معاف فرما دے گا۔“

رسول اکرم ﷺ نے فرمایا:

”جس نے میری سنت سے عملی محبت کی اس نے میرے ساتھ سچی محبت کی اور جس نے مجھ سے عملاً سچی محبت کی وہ جنت میں میرے ساتھ ہوگا۔“ (رواہ الترمذی)

تمام عبادات، خواہ مالی ہوں یا بدنی، نفلی ہوں یا فرضی، ہر کارِ ثواب امر کی وضاحت رسول اکرم ﷺ نے بیان فرمادی ہے اور امت کے لیے عملی نمونہ قائم کر کے اعلان فرمادیا:

”تم میں سے اس وقت تک کوئی شخص مومن نہیں جب تک اس کی تمام تر خواہشات میرے لائے ہوئے دین کے مطابق نہ ہو جائیں۔“ (شرح السنۃ: ۱۰۴)

اصل اصول:

صحیح عبادت اور کارِ ثواب امر کے لیے خلوصِ نیت کے ساتھ ساتھ سنت رسول اللہ ﷺ میں اس امر کا پایا جانا اور موافق ہونا شرط ہے۔ اللہ ذوالجلال والاکرام صرف وہی عمل قبول فرماتا ہے جو قرآن اور امام اعظم، سردارِ کائنات جناب محمد رسول اللہ ﷺ کی سنت و حدیث کے مطابق ہو۔ ورنہ عمل بظاہر کتنا ہی اچھا ہو، کرنے والے کا مقصد کتنا ہی پاکیزہ ہو، ایسا عمل ناقابلِ قبول ہوگا، اس لیے کہ رسول اکرم ﷺ نے وہ عمل نہیں کیا، نہ کرنے کا حکم ہی دیا، رسول اکرم ﷺ نے فرمایا:

”جس نے (ہمارے اس دین میں) کوئی ایسا عمل کیا جو ہم نے نہیں کیا یا جس پر ہماری مہرِ ثبت نہیں تو وہ مردود (ناقابلِ قبول) ہے۔“ (سنن أبي داود، رقم الحديث: ۲۷۹)

بدعتی کے عمل برباد:

ہر وہ نیا کام جسے ثواب و عبادت سمجھ کر دین میں داخل کر لیا جائے جبکہ رسول اکرم ﷺ نے وہ کام نہ تو خود کیا ہو نہ صحابہ کرام کو

کرنے کا حکم ہی دیا ہو، بدعت کہلاتا ہے، اور ایسے اعمال کو کرنے والے بدعتی کے متعلق رسول اکرم ﷺ نے فرمایا:

”اللہ عزوجل بدعتی کا عمل قبول کرنے سے انکار کر چکا ہے تاوقتیکہ وہ بدعت کو چھوڑ نہ دے۔“

(رواہ الطبرانی بسند حسن)

میدانِ حشر میں رسول اکرم ﷺ کی امت ”حوضِ کوثر“ سے جام بھر بھر کر پانی پیے گی۔ ایک گروہ آگے بڑھے گا اور ان کے اور رسول اکرم ﷺ کے درمیان رکاوٹ ڈال دی جائے گی۔ آپ ﷺ فرمائیں گے: ”اے میرے پروردگار! یہ میرے امتی ہیں، (انہیں) میرے پاس آنے دیا جائے۔“ اللہ عزوجل فرمائے گا: آپ ﷺ نہیں جانتے کہ آپ ﷺ کے بعد انہوں نے کیسی کیسی بدعتیں جاری کیں اور (دین کے اندر) نئے نئے مسئلے نکالے۔ آنجناب ﷺ فرمائیں گے: ”دوری ہو، دوری ہو ان کے لیے جنہوں نے میرے بعد دین (کے اصل حلیے) کو بدل دیا۔“ (متفق علیہ)

امام مالک رحمہ اللہ (المتوفی: ۱۷۹ھ) فرماتے ہیں:

”جو شخص اسلام میں نئی رسم نکالے اور اسے اچھا سمجھے تو اس نے یہ خیال کیا کہ جناب محمد رسول اللہ ﷺ نے شریعت پہنچانے میں خیانت کی ہے جبکہ اللہ عزوجل فرما چکا ہے:

﴿الْيَوْمَ اكْمَلْتُ لَكُمْ دِينَكُمْ﴾ [المائدة: ۳] ”آج کے دن میں نے تمہارے لیے دین کو مکمل کر دیا ہے۔“

لہذا جو چیز اس وقت دین نہیں تھی وہ آج بھی دین نہیں ہو سکتی۔“ (کتاب الاعتصام للشاطبي)

مثلاً: پانچ نمازوں کے لیے اذان کہنا باعثِ اجر و ثواب ہے لیکن اگر کوئی شخص نمازِ جنازہ یا نمازِ حاجت یا نمازِ استسقاء یا نمازِ عیدین کے لیے اذان کہے تو یہ بدعت ہے ایسا کرنا ہرگز کارِ ثواب نہیں بلکہ گناہ ہے کیونکہ رسول اکرم ﷺ سے اس کا ثبوت نہیں ملتا۔

تہوار کے طور پر منانے کے لیے اسلامی عیدیں صرف تین ہیں:

(۱) عید الفطر۔ (۲) عید الاضحیٰ اور (۳) جمعۃ المبارک۔ ان تینوں

جیلانی رحمہ اللہ کی کتابوں میں بھی مجلس میلاد النبی ﷺ کا نام و نشان تک نہیں ملتا۔ کیا یہ تمام صحابہ و تابعین اور ائمہ محدثین محبت رسول ﷺ کے جذبہ صادق سے سرشار نہ تھے؟ کیا انھیں اجر و ثواب کی ضرورت نہ تھی؟

۲: اللہ ذوالجلال والاکرام نے دین کی تکمیل فرما دی ہے اور رسول اکرم ﷺ نے من وعن اللہ عزوجل کا پیغام واضح انداز میں لوگوں تک پہنچا دیا ہے۔ اب میلاد النبی ﷺ نام کی نئی ایجاد گویا اس بات کا اظہار ہے کہ اللہ کریم نے دین مکمل نہیں فرمایا اور رسول اکرم ﷺ نے دین کی تبلیغ میں کوتاہی برتی ہے، استغفر اللہ، تا آنکہ چھٹی صدی ہجری میں متاخرین اور ان کے بعد کچھ دوسرے لوگ پیدا ہوئے اور انھوں نے شریعت الہی میں اپنی طرف سے کچھ نئی چیزیں شامل کر لیں، حالانکہ ان کے پاس کوئی دلیل ہے، نہ کوئی ثبوت اور نہ احکام الہی کو ان بدعات سے کوئی واسطہ ہے۔ ستم بالائے ستم یہ کہ وہ اس خام خیالی میں مبتلا ہیں کہ ایسی محافل تقرب الی اللہ کا ذریعہ ہیں۔ کیا اللہ عزوجل کی شان میں بے باکانہ اعتراض کی یہ جرات لا حاصل اور تبلیغ رسالت محمدی ﷺ کی انتھک محنتوں کے آگے مجنونانہ گستاخی نہیں؟

۳: اس قسم کی مجالس و محافل کا انعقاد جادہ حق سے بغاوت کی علامت اور یہود و نصاریٰ کے اعیاد و مراسم کی نقل ہے، حالانکہ ہمیں یہود و نصاریٰ سے مشابہت اور ان کے طریقوں سے روکا گیا ہے۔

۴: شریعت کے اصول و قواعد اور دین کے اغراض و مقاصد ان بدعات و خرافات کا قلع قمع کرتے ہیں، پھر جملہ اسلامی عبادات محض توقیفی ہیں، مطلب اللہ عزوجل کی طرف سے ہدایت، رہنمائی پر موقوف ہیں۔ اب کسی کو شریعت سازی کا حق نہیں۔ شریعت اور حق وہی ہے جو اللہ عزوجل اور رسول اکرم ﷺ کی طرف سے ملا ہے، ارشاد باری تعالیٰ ہے:

﴿أَمْرٌ لَهُمْ شَرْكَاءُ شَرَعُوا لَهُمْ مِنَ الدِّينِ مَا لَمْ يَأْذَنْ بِهِ اللَّهُ﴾ [الشوری: ۲۱]

موتوں کو خود اللہ رب العزت نے مسلمانوں کے لیے عید کا دن مقرر کیا ہے۔ اب جو شخص کوئی اور دن عید منانے کے لیے ایجاد کرتا ہے وہ یقیناً دین میں اضافے اور شریعت میں زیادتی کا مرتکب ہو کر بدعت کو جاری کرتا ہے۔ اور ہر قسم کی بدعت گمراہی ہے خواہ لوگ اسے اچھا سمجھیں اور کہیں کہ آخر اس میں حرج ہی کیا ہے؟

آج دین میں نئی نئی باتوں کا رواج بڑھتا جا رہا ہے، جن سے لوگوں کے خیالات و افکار متاثر ہو رہے ہیں۔ رفتہ رفتہ یہ خیالات دل و دماغ میں راسخ ہوتے جا رہے ہیں، جن پر بلاشبہ معروف و حسنات کا لبادہ ڈال دیا گیا ہے۔ یہ وہ اعمال ہیں جنہیں ماہ ربیع الاول میں سرانجام دیا جاتا ہے، جلسے جلوس اور محفلیں منعقد کی جاتی ہیں۔ جنہیں میلاد النبی ﷺ کے نام سے موسوم کیا جاتا ہے۔ بعض نے تو حد کردی کہ وہ اس مہینے میں خاص طور پر مکہ مکرمہ اور مدینہ طیبہ کا بالقصد سفر کرتے ہیں کہ جناب نبی کریم ﷺ کا تقرب حاصل کریں۔ یہ حضرات بڑے زعم و فریب میں مبتلا ہیں جبکہ ان کے پاس ان اقوال و افعال کی کوئی سند و دلیل نہیں۔

ربیع الاول کے اس مہینے یا اس کے بعض دنوں کو مجالس و محافل کے لیے خصوصیت کے ساتھ منالینا درج ذیل وجوہات کی بنا پر صحیح نہیں ہے:

۱: یہ دین میں ایک نئی ایجاد ہے، اس لیے کہ پیارے نبی محمد ﷺ اپنی پیدائش کے بعد ۶۳ برس اور خلعت نبوت سے سرفراز ہونے کے ۲۳ برس بعد تک اس دنیا میں زندہ رہے۔ ہر سال ماہ ربیع الاول آیا لیکن کسی ایک سال بھی رسول اکرم ﷺ نے اپنے میلاد کا جشن نہیں منایا نہ منانے کا حکم ہی دیا۔ رسول اکرم ﷺ کے بعد آپ ﷺ کے سچے جانشین و جانشین خلفاء راشدین کا دور خلافت مبنی بر صداقت ۳۰ سال تک رہا۔ صحابہ کرام علیہم الرضوان کا دور ۱۱۰ ہجری تک رہا، پھر تابعین کرام کا، پھر ائمہ محدثین کا، لیکن کسی صحابی، تابعی، امام، مجتہد، فقیہ اور محدث نے ربیع الاول کے مروجہ پروگرامز کا اہتمام نہیں کیا۔ یہاں تک کہ شیخ عبدالقادر



”کیا ان لوگوں کے ایسے شریک ہیں جنہوں نے ان کے لیے دین سازی کی ہے جس کی اللہ تعالیٰ نے اجازت نہیں دی۔“

نیز شریعت کا یہ ثابت شدہ مسلمہ قاعدہ ہے کہ متنازع فیہ مسائل میں قرآن و سنت کی طرف رجوع کیا جائے تو جب ہم اس کی بابت قرآن و سنت کی طرف رجوع کرتے ہیں تو معلوم ہوتا ہے کہ اس طرح کے خود ساختہ اعمال سے تنبیہ فرمائی گئی ہے، نیز سد ذرائع اور ازالہ ضرر کا مسلمہ قاعدہ بھی اپنی جگہ پر اٹل ہے اور ضرر فی الدین سے بڑھ کر اور ضرر کیا ہو سکتا ہے؟

یہ معاملہ یہیں پر آ کر رک نہیں جاتا بلکہ ان محفلوں میں منکرات تک کا ارتکاب ہوتا ہے۔ اللہ عز و جل کے ساتھ شرک سے بڑھ کر اور کوئی منکر نہیں ہو سکتا کیونکہ یہاں رسول اکرم ﷺ سے دعائیں مانگی جاتی ہیں اور ان سے حاجت روائی طلب کی جاتی ہے، مشکل کشائی کی دہائی دی جاتی ہے۔ رسول اکرم ﷺ کی شان اقدس میں ایسے نعتیہ مدحیہ قصائد پیش کیے جاتے ہیں جن کے ڈانڈے شرک و غلو سے جا ملتے ہیں۔ ان میں اختلاط کی گرم بازاری بھی ہوتی ہے، مال و دولت کا بے جا استعمال ہوتا ہے۔ باوجود یہ کہ ربیع الاول کے مہینے میں پیارے نبی محمد ﷺ کی وفات بھی ہوئی تو پھر حزن و ملال کو بالائے طاق رکھ کر مسرت و شادمانی کے نغمے الاپنا کہاں سے افضل و اعلیٰ قرار پا گیا؟

آئیے! رسول اکرم ﷺ احادیث مبارکہ پر سنجیدگی سے بار بار غور کیجیے:

۱: سیدنا ابونجیح عرابض بن ساریہ رضی اللہ عنہ نے ہمیں ایک مرتبہ نہایت مؤثر و عظمیٰ ارشاد فرمایا جس سے دل ڈر گئے اور آنکھیں بہہ پڑیں۔ ہم نے کہا: اے اللہ کے رسول ﷺ! یہ تو گویا الوداع کہنے والے کا وعظ ہے۔ پس آپ ﷺ ہمیں وصیت فرما دیجیے۔ آپ ﷺ نے فرمایا:

”میں تمہیں اللہ سے ڈرنے اور سمع و اطاعت کی وصیت کرتا

ہوں، پس تم میری سنت کو اور ہدایت یافتہ خلفائے راشدین کے طریقے کو لازم پکڑنا، اور دانتوں سے مضبوط پکڑ لو، دین میں نئے نئے کام (بدعتیں) ایجاد کرنے سے بچو، اس لیے کہ ہر بدعت گمراہی ہے۔“ (سنن أبي داود: ۴۶۰)

۲: رسول اکرم ﷺ نے فرمایا:

”میری ساری امت جنت میں جائے گی سوائے اُن کے جو انکار کر دیں۔“ پوچھا گیا: اے اللہ کے رسول ﷺ! (جنت میں جانے سے) کون انکار کرے گا؟ فرمایا: ”جس نے میری (یعنی جناب محمد رسول اللہ ﷺ کی) اطاعت کی وہ جنت میں داخل ہو گیا اور جس نے میری نافرمانی کی اس نے (جنت میں جانے سے) انکار کر دیا۔“ (رواہ البخاری)

۳: ”میں تمہیں ایسے روشن دین پر چھوڑے جا رہا ہوں جس کی رات بھی دن کی طرح روشن ہے۔ اس سے وہی شخص گریز کرے گا جس نے ہلاک ہونا ہے۔“

(رواہ ابن أبي عاصم في كتاب السنة)

۴: ”میں تمہارے درمیان دو ایسی چیزیں چھوڑے جا رہا ہوں جب تک تم ان پر عمل کرتے رہو گے کبھی گمراہ نہیں ہو گے: ایک اللہ کی کتاب اور دوسری میری سنت (طریقہ)۔“

(مستدرک حاکم، رقم الحديث: ۳۱۹)

۵: سیدنا ابو ہریرہ رضی اللہ عنہ سے روایت ہے، رسول اکرم ﷺ کے پاس ایک دیہاتی آیا اور اس نے عرض کیا: مجھے کوئی ایسا عمل بتائیے جب میں اسے کروں تو جنت میں داخل ہو جاؤں؟ آپ ﷺ نے فرمایا: ”اللہ کی عبادت کر، اُس کے ساتھ کسی کو شریک نہ کر۔ فرض نماز قائم کر، فرض زکاۃ ادا کر، اور رمضان کے روزے رکھ۔“ اس نے کہا: اس ذات کی قسم جس کے ہاتھ میں میری جان ہے، میں اس سے کچھ بھی زیادہ نہیں کروں گا۔ جب وہ آدمی واپس جانے کے لیے مڑا تو آپ ﷺ نے فرمایا: ”جس نے جنتی شخص دیکھنا ہو وہ اسے دیکھ لے۔“ (رواہ البخاری و مسلم)

وہ معاملہ جو رسول اکرم ﷺ نے گزشتہ کسی نبی سے اس کی شان کے خلاف سمجھ کر اپنی تمام عمر میں نہ کیا ہو وہ معاملہ خود رسول اکرم ﷺ کی شان میں کیونکر مناسب ہو سکتا ہے؟

اللہ ذوالجلال والا کرام کا فرمانِ ذی شان ہے:

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُسْلِمِينَ نُؤَلِّهِ مَا تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا﴾ [النساء: ۱۱۵]

”جو شخص ہدایت کا راستہ واضح ہو جانے کے باوجود بھی رسول اللہ ﷺ کی مخالفت کرے اور تمام مومنوں (صحابہ کرام) کی راہ چھوڑ کر چلے ہم اسے ادھر ہی متوجہ کر دیں گے جدھر وہ خود متوجہ ہو، پھر ہم اسے جہنم میں جھونک دیں گے جو بہت بری بازگشت ہے۔“

اللهم أرنا الحق حقا وارزقنا اتباعه، وأرنا الباطل باطلا وارزقنا اجتنابه .



### ضرورتِ رشتہ

۱: حافظ قرآن، عمر ۲۵ برس، ذریعہ معاش حکمت، ذاتی رہائش کے لیے حافظ قرآن دینی تعلیم سے آراستہ لڑکی کا رشتہ درکار ہے۔

لاہور کے خاندانی افراد رابطہ کریں۔

(رابطہ نمبر: 0321-8869902)

۲: عمر ۲۵ سال، تعلیم بی اے، اصلی جیولری کا کاروبار، کے لیے خوش رو لڑکی کا رشتہ درکار ہے۔

(رابطہ نمبر: 0324-4800121)

۳: ایک جوان عمر ۲۹ سال، موٹر سائیکل مکینک، رحمانی برادری کے لیے نیک سیرت لڑکی کا رشتہ درکار ہے۔ ضرورت مند رابطہ کریں۔

(رابطہ نمبر: 0333-4611619)

۶: یہود ۷ فرقوں میں بٹ گئے، نصاریٰ ۷ فرقوں میں اور میری امت ۳ فرقوں میں بٹ جائے گی، جن میں ایک فرقے کے علاوہ سب دوزخی ہوں گے۔ صحابہ کرام نے عرض کیا: وہ نجات پانے والا فرقہ کون سا ہوگا؟ آپ ﷺ نے فرمایا:

((ما أنا عليه وأصحابي .)) (سنن ترمذی)

یعنی جو اس راہ پر چلے گا جس پر میں اور میرے صحابہ ہیں۔

### دعوتِ غور و فکر:

۱: رسول اکرم ﷺ ربیع الاول میں پیدا ہوئے، لیکن قرآن مجید رمضان المبارک میں نازل ہوا۔

۲: رسول اکرم ﷺ سوموار کو پیدا ہوئے لیکن فضیلتِ جمعۃ المبارک کو دی گئی۔

۳: رسول اکرم ﷺ مکہ معظمہ میں پیدا ہوئے جبکہ سن ہجری مدینہ طیبہ کی طرف ہجرت کے وقت سے شروع کیا گیا۔

۴: اللہ عزوجل نے حرمت کے چار مہینوں (محرم، رجب، ذوالقعدہ، ذوالحجہ) میں بھی ربیع الاول کا ذکر نہیں کیا، اللہ عزوجل عالم الغیب اور دلوں کے بھید جاننے والا ہے، اسے پتا تھا کہ رسول کی

امت ربیع الاول کے مہینے میں کیا کرے گی۔

۵: سیدنا عمر رضی اللہ عنہ نے شجر رضوان اسی وجہ سے کٹوا دیا تھا کہ کہیں شرک و بدعت کا دروازہ نہ کھل جائے۔

۶: سیدنا مسیح علیہ السلام کی ولادت کا ذکر قرآن مجید میں مفصل مذکور ہے، سیدنا آدم علیہ السلام کی پیدائش کا قصہ قرآن مجید میں جا بجا ملتا ہے،

ایسے ہی سیدنا موسیٰ علیہ السلام کی پیدائش کا ذکر بھی موجود ہے۔ باوجود یہ کہ یہ ولادتیں ہیں اور اعجازی صورتوں اور عجائبات الہی کا مظہر بھی ہیں مگر پھر رسول اکرم ﷺ نے گزشتہ کسی نبی کے تذکرہ

میلاد کے لیے کسی خاص تاریخ میں کوئی اس قسم کی محفل ہرگز مقرر نہیں فرمائی، نہ جشن منایا، نہ جلوس نکالا، نہ قوالیاں کرائیں، نہ

چراغاں کیا، نہ جھنڈیاں لگائیں، نہ محراب بنوایا، نہ لنگر پکائے، نہ

کھانے کھائے، نہ کھانے کھلائے، سوچئے!

## فہرست اردو کتب

محمد عطاء اللہ حنیف لاہوری

دارالدعوة السلفية، لاہور

۲۹۷ء ۴۱	اشیخ عبدالرحمن بن حسن آل اشیخ	ط ۵۷ ع	العقيدة الطحاویة، ص: ۴۲۔ مرکز الدعوة الاسلامیہ، ملتان روڈ، لاہور۔
ش ۸۴ ق	قرۃ عیون الموحدين، مجلد: ۲، انصار السنۃ الحمدیۃ، لاہور۔	۲	ثورة الاسلامیہ فی النورستان، ص: ۳۰۔ مجلس التحقیق الاسلامی، ۹۹۔ جے ماڈل ٹاؤن، لاہور۔
۲۹۷ء ۴۱	ڈاکٹر شفیق الرحمن	۲۹۷ء ۴۱	عبدالرحمن عزیز الہ آبادی
ش ۶۱ ج	جہنم سے آزادی کیسے؟ ص: ۷۲۔ محمدی ویلفیئر ٹرسٹ، پاک کالونی، کراچی۔	ع ۷۲۶ ج	حقیقۃ الوسیلۃ، ص: ۶۲۔ ادارہ امر بالمعروف، حسین خان والا، پٹوکی، ضلع قصور۔
۲۹۷ء ۴۱	عبدالرحمن بن حسن آل شیخ	۲۹۷ء ۴۱	محمد عطاء الرحمن المدنی
ش ۸۴ م	مختصر ہدایۃ المستفید، ص: ۳۳۵۔ دائرہ نور القرآن۔	ع ۸۰۲ ع	عقیدہ توحید، ص: ۲۸۔ سلفیہ مسلم ایجوکیشن اینڈ ریسرچ ٹرسٹ، جموں و کشمیر، سری نگر۔
۲۹۷ء ۴۱	عبدالرحمن بن حسن آل شیخ	۲۹۷ء ۴۱	حافظ عبدالغفور، رئیس العام ریاستہ العالمۃ للبحوث العلمیہ، الریاض۔
ش ۸۴ ہ	ہدایۃ المستفید، مجلد: ۲، ص: ۱۴۲۹۔ مکتبہ الدعوة الاسلامیہ، پاکستان۔	۲۹۷ء ۴۱	پاکستان میں امامین حرمین کی آمد، ص: ۶۳۔ المکتب الثقاف السعودیہ، ظفر علی روڈ، لاہور۔
۲۹۷ء ۴۱	مولانا محمد صادق سیالکوٹی	ع ۴۵ پ	مولوی محمد اشرف (مجموعہ ۵ کتب)
ص ۲۱ م	مسئلہ وسیلہ کی شرعی حیثیت، ص: ۴۷۔ ادارہ تبلیغ جمعیت اہل حدیث، جام پور، ضلع راجن پور، پاکستان۔	۲۹۷ء ۴۱	بکرا دیوی، ص: ۵۴۔ ناظم مدرسہ اہل حدیث، روپڑ، ضلع انبالہ۔
۲۹۷ء ۴۱	نواب صدیق حسن خان حسینی بخاری	ع ۸۵ ب	۲۔ اہل حدیث کے امتیازی مسائل، حافظ عبداللہ امرتسری، ص: ۷۰۔ ناظم مدرسہ اہل حدیث، روپڑ، ضلع انبالہ۔
ص ۵۳ د	دعایۃ الایمان الی توحید الرحمن، ص: ۳۰۴۔ ادارۃ البحوث الاسلامیہ، جامعہ سلفیہ، بنارس، الہند۔	۲۹۷ء ۴۱	۳۔ الکتاب المستطاب فی جواب فصل الخطاب، عبداللہ امرتسری، ص: ۳۲۰۔
۲۹۷ء ۴۱	علامہ شبلی نعمانی	۲۹۷ء ۴۱	۴۔ اغاثۃ الملبوف المسجون فی مصائد القادیانی المجون،
ش ۳۲۸ ع	علم الکلام، ص: ۲۱۸۔ مطبع معارف، اعظم گڑھ۔		
۲۹۷ء ۴۱	عنایت اللہ طور		
ط ۸۱ ت	تقدیر و تدبیر، ص: ۱۱۱۔ اظہار القرآن، اردو بازار، لاہور۔		
۲۹۷ء ۴۱	علامہ ابو جعفر الوراق الطحاوی (مجموعہ ۲ کتب)		



المعروف چٹوٹی، مطبع لاہور۔	مولانا عبدالاحد خانپوری، ص: ۷۴۔
۳۔ سبیل النجاة فی مہایہ الرب عن المخلوقات، عبد الجبار غزنوی، ص: ۲۰۔ طبع سابقہ محمد الدین۔	۵۔ الذب عن المومنین فی اکل الضب للمسلمین، ابواسحاق ابراہیم، ۳۱ ثنائی برقی پریس، امرتسر۔
عبدالرؤف بن نعمت اللہ	حکیم میاں عبدالقادر فاضل دیوبند
دلائل ہستی باری تعالیٰ، ص: ۷۲۔ دفتر اخبار اہل حدیث امرتسر، پنجاب۔	ع ۷۴ ت تنزیہ الہ جل جلالہ، ص: ۴۸۔ کتب خانہ شان اسلام، راحت مارکیٹ، لاہور۔
ابوسعید حکیم سید عبدالرحمن شاہ	ڈاکٹر مسعود الدین عثمانی
احکام القرآن، ص: ۱۱۲۔ ادارہ تبلیغ الاسلام، جام پور۔	ع ۶۳ ایمان خالص (پہلی قسط)، گھر کے چراغ، ص: ۱۲۸۔ محمد حنیف، توحید روڈ، کیمٹری، کراچی۔
ڈاکٹر عبدالحفیظ	ڈاکٹر مسعود الدین عثمانی
اللہ تعالیٰ کہاں ہے؟ ص: ۷۵۔ مکتبۃ الدعوة السلفیہ، مبین کالونی، حیدر آباد، سندھ۔	ع ۶۳ ت توحید خالص (پہلی قسط)، گھر کے چراغ، ص: ۱۲۸۔ توحید، روڈ کیمٹری، کراچی۔
عبدالرحمن عاجز مالیر کوٹلوی	فضیلۃ الشیخ محمد بن صالح العثیمین
رب کائنات اور اس کی عبادت، ص: ۴۲۳۔ رحمانیہ دارالکتب امین پور بازار، فیصل آباد۔	ع ۶۳۵ ع عقیدہ اہل السنۃ والجماعۃ، ص: ۷۹۔ الدعوة والارشاد، مکتبۃ الدعوة، پاکستان۔
پروفیسر حافظ عبدالستار حامد	مولوی عبدالستار صاحب کالانوری
ع ۳۷ ب توحید اور شرک کی حقیقت، ص: ۱۲۰۔ حامد اکیڈمی، وزیر آباد۔	ع ۳۷ ح حقیقۃ التوسل والوسیلۃ، ص: ۴۰۔ سید عزیز حسن انڈین پریس، دہلی، مینگلو۔
مولوی عبدالحق حقانی (مجموعہ ۲ کتب)	ع ۲۸ ع عبد الغفار شیخ
عقائد الاسلام، ص: ۲۵۶۔	ع ۴۴ علم الکلام اور الکلام، ص: ۶۰۔ نسیم بک ڈپو، شاہراہ قائد اعظم، حیدر آباد۔
۲۔ رجوم المدنین علی رؤوس الشیاطین مع الشہاب الثاقب علی المستشرق الکاذب۔ مولوی حسین احمد مدنی، ص: ۱۲۸۔	محمد عبدالسلام
عبدالرحمن عاجز مالیر کوٹلوی	ع ۳۸ غ غلبہ اسلام، ص: ۵۸۔ مرکز تحقیق و اشاعت و مسجد اتحاد المسلمین، مدینہ ٹاؤن، جنرل ہسپتال، لاہور۔
ارکان ایمان، ص: ۱۸۴۔ رحمانیہ دارالکتب، امین بازار، فیصل آباد۔	ع ۲۹ عبد الباری سہوانی (مجموعہ ۳ کتب)
ڈاکٹر برہان احمد فاروقی	ع ۲۵ س سائق العباد الی صحۃ الاعتقاد، ص: ۴۶۔ مطبع سعید المطابع
حضرت امام مجدد الف ثانی، نظریہ توحید، ص: ۳۱۔ مقبول اکیڈمی، چوک انارکلی بالمقابل المنار مارکیٹ، لاہور۔	۲۔ عقیدہ اہل السنۃ والجماعۃ فی مسئلۃ الاستواء والمہایہ عبد الجبار بن عبد اللہ الغزنوی، ص: ۱۶۔ محمد الدین

- ۲۔ تقویۃ الایمان۔ شاہ محمد اسماعیل شہید، ص: ۶۴۔  
 ۳۔ صراطِ مستقیم المعروف سفر السعادة مجدد الدین،  
 ص: ۱۸۴۔  
 محمد صدیق مبین ۲۹۷ء  
 م ۹۶ و وسیلہ (قرآن مجید کی روشنی میں)، ص: ۱۶۔ ادارہ  
 مطبوعات اسلامیہ، حسین آباد، کراچی۔  
 ۲۹۷ء محمد اعظم، مدرس جامعہ اسلامیہ اہل حدیث، گوجرانوالہ۔  
 م ۳۱ ش شانِ مصطفیٰ اور عید میلاد النبی، ص: ۸۸۔ جامعہ مسجد  
 رحمانیہ اہل حدیث، فاروق گنج، گوجرانوالہ۔  
 ۲۹۷ء امام موفق الدین ابن قدامہ مقدسی  
 م ۶۹۵ ل لمعة الاعتقاد، ص: ۸۳۔ وزارت اسلامی امور و اوقاف  
 و دعوت و ارشاد ببعاون مؤسسۃ ابراہیم بن عبدالعزیز  
 آل ابراہیم خیریت، سعودی عرب۔



- ۲۹۷ء محمد احسن فاروقی  
 ف ۲۱ ت تجلیات قرآن وحدیث، ص: ۱۱۲۔ اے وائی۔ ایف،  
 ضلع راولپنڈی۔  
 ۲۹۷ء مولانا اخلاق حسین قاسمی  
 ق ۳۱۴ ش شاہ اسماعیل شہید اور ان کے ناقد، ص: ۲۲۴۔ ذوالنورین  
 اکیڈمی، ضلع سرگودھا۔  
 ۲۹۷ء مولانا محمد قاسم نانوتوی  
 ق ۳۰۱ ت تصفیۃ العقائد، ص: ۴۰۔ مطبع مجتہائی، دہلی۔  
 ۲۹۷ء محمد اقبال کیلانی  
 ک ۹۰۴ ک کتاب التوحید، توحید کے مسائل، ص: ۱۵۱۔ حدیث  
 پبلشرز، گوجرانوالہ، پاکستان۔  
 ۲۹۷ء محمد سلطان (مجموعہ ۳ کتب)  
 م ۳۰ ت تذکیرۃ الاخوان، ص: ۲۴۰۔ شیخ فضل الہی محبوب الہی  
 سوت والے، صدر بازار، دہلی۔

## سیرتِ رحمتِ عالمؐ

کس بیم و رجا کے عالم میں طیبہ کی زیارت ہوتی ہے  
اک سمت شریعت ہوتی ہے اک سمت محبت ہوتی ہے  
اس دل پہ خدا کی رحمت ہو جس دل کی یہ حالت ہوتی ہے  
اک بار خطا ہو جاتی ہے، سو بار ندامت ہوتی ہے  
اے صلِّ علیٰ! ایک ایک ادا اللہ کی آیت ہوتی ہے  
ہے روئے محمدؐ پیش نظر قرآن کی تلاوت ہوتی ہے  
اک وہ بھی مقدر ہوتا ہے اک ایسی بھی قسمت ہوتی ہے  
بوجہل یوں ہی رہ جاتا ہے، بوذکر کو ہدایت ہوتی ہے  
جو بات وہ فرما دیتے ہیں معیارِ صداقت ہوتی ہے  
دستورِ عمل بن جاتی ہے اور دین میں حجت ہوتی ہے  
طیبہ کے ببولوں کے کانٹے پھولوں سے بھی نازک تر نکلے  
تلووں کو بھی لذت ملتی ہے، آسودہ طبیعت ہوتی ہے

(ماہر القادری)